



வலம்புரி

Valampuri



பக்கங்கள்:- பதினாறு

சங்கு 04

வள்ளவர் ஆண்டு 2036

மார்கழி 17


சனிக்கிழமை (01.01.2005)

தொலைபேசி 2223378, 2227644

ஒளி 1

சோவென தொடர்ந்து கொட்டுகிறது மழை

கிழக்கில் வெள்ளம்!



மலர்ந்திருக்கின்ற புத்தாண்டின் மக்களின் துன்ப துயரங்கள் அகவேண்டும் என கிறைவனைப் பிரார்த்திப்பதுடன், கடனை அளர்த்ததற்கு உயிரிழந்தவர்களின் ஆத்மா சாந்தியடையவும் கிறைவனை கிறைஞ்சுகின்றோம்

வலம்புரிக் குடும்பம்

இந்தியப் படைகள் காலியில்

அமெரிக்கப் படைகள் மாத்தரையில்

(கொழும்பு)

கடல் அனர்த்தத்தினால் பாதிக்கப்பட்ட மக்களுக்கு உதவும் முகமாக இந்தியப் படைகளும், அமெரிக்கப் படைகளும் இலங்கை வந்துள்ளனர்.

இலங்கை வந்த இந்தியப்

படையினர் காலியிலும் அமெரிக்கப் படையினர் மாத்தரையிலும் முகாம் அமைத்துள்ளதாக தமிழ் இணையத்தளம் ஒன்று செய்தி வெளியிட்டுள்ளது.

இங்கு வந்துள்ள 5 ஆயிரம் (14 ஆம் பக்கம் பார்க்க)

கூட்டமைப்பு எம்.பிக்களுடன் தமிழ்ச்செல்வன் பேச்சு

(கிளிநொச்சி)

சுனாமி அலையால் பாதிக்கப்பட்ட மக்களின் நிலைமைகள் தொடர்பாகவும் அவர்களுக்கு வழங்கப்படவேண்டிய மனிதாபிமான உதவிகள் குறித்தும் தமிழ்த் தேசியக் கூட்டமைப்பின் நாடாளுமன்ற உறுப்பினர்களுக்கும் தமிழ் விடுதலைப் புலிகளின் அரசியல்துறைப் பொறுப்பாளர் சு.ப. தமிழ்ச்செல்வனுக்கும் இடையிலான சந்திப்பொன்று நேற்றுக்

காலை 11 மணி தொடக்கம் 12 மணிவரை விடுதலைப் புலிகளின் சமாதானச் செயலகத்தில் இடம் பெற்றது.

இதில் தமிழ்த் தேசியக் கூட்டமைப்பின் நாடாளுமன்ற உறுப்பினர்களான என்.கே. சிவாஜிவிங்கம், சுரேஸ் பிரேமச்சந்திரன், பத்மினி சித்தம்பரநாதன், கஜேந்திர குமார், ரவிராஜ், வினோதராஜலிங்கம், சிவசேன ஆகியோர் கலந்து கொண்டனர். (ச-09-43)

நிவாரண லொறிகள் வழிமறிப்பு

(திருகோணமலை)

மலையகத்திலிருந்து தமிழர் புனர்வாழ்வுக் கழகத்திற்கென பொருட்களை ஏற்றிக்கொண்டு கிளிநொச்சிக்குப் புறப்பட்ட 20 லொறிகள் நேற்று படையினரால் மறிக்கப்பட்டு கடத்தப்பட்டதாக இணையத்தளச் செய்திகள் தெரிவிக்கின்றன.

இவ்விடயம் குறித்து திருகோணமலை மாவட்ட அரசியல்துறைப் பொறுப்பாளர் எழிலன், திருகோணமலை இராணுவத்தளபதி மேஜர்

ஜெனரல் சுமித் பாலசூரியனின் கவனத்திற்குச் கொண்டுவந்துள்ளார்.

திருகோணமலையில் மாவட்ட நிவாரணக் குழுக்கூட்டம் நடைபெற்றுக் கொண்டிருந்தபோது இச்சம்பவம் இடம்பெற்றுள்ளது. இச்சம்பவம் குறித்து தனக்கு எதுவும் தெரியாது எனவும் அந்நிவாரணப் பொருட்களை பொல்லாரே மாவட்டச் செயலகத்திற்கு திருப்பி அனுப்பியதாகவும் இராணுவத் தளபதி தெரிவித்தார். (ச)

மக்கள் பெரும் அவத; நவாரணப் பணிகள் முடக்கம்

(ருமது நடுபர்)

கிழக்கு மாகாணத்தின் அம்பாறை, மட்டக்களப்பு, திருகோணமலை ஆகிய மாவட்டங்களில் தொடர்ந்து பெய்யும் கரும் மழையினால் அங்கு வெள்ள அபாயம் ஏற்பட்டுள்ளது.

நேற்றுமுன்தினம் மழை தொடங்கிய கரும் மழை இடைவிடாது சோவெனக் கொட்டுவதாக அங்கிருந்து கிடைக்கும் தகவல்கள் தெரிவிக்கின்றன. இதனால் இடம்பெயர்ந்த மக்கள் பெரும் அல்லோலகல்லோலப்படுவதுடன் மனிதாபிமான நிவாரணப் பணிகள் முடக்கம் கண்டுள்ளன.

மட்டக்களப்பு, அம்பாறை, திருகோணமலை ஆகிய மாவட்டங்களில் நேற்று முன்தினம் மழை தொடங்கிய மழை நேற்றிரவு வரை இடைவிடாது தொடர்ந்து பெய்துவருகின்றது.

இதனால் தாழ்ந்த பிரதேசங்களில் சுமார் நான்கு அடி உயரத்திற்கு வெள்ளம் ஏற்பட்டுள்ளது. கடல் அனர்த்தத்தினால் இடம்பெயர்ந்து நிரக்கியான நிலை

யில் உள்ள மக்களுக்கு மழை பெரிதும் கஷ்டத்தை ஏற்படுத்தியுள்ளது. கரும் மழையினால் மீட்புப் பணிகள் யாவும் இடைநிறுத்தப்பட்டுள்ளன.

கடலின் தாக்கத்தினால் சிதறிக் கிடந்த மக்களின் உடைமைகள் வெள்ளத்தினால் அள்ளிச் செல்கின்றன. மீட்புப் பணிகள் நடைபெறாத இடங்களில் உள்ள மனிதச் சடலங்கள் வெள்ளத்தில்

அடித்துச் செல்லப்படுவதாக அங்கிருந்துவரும் செய்திகள் தெரிவிக்கின்றன.

இதேவேளை நிவாரணப் பணிகளை மேற்கொண்டுள்ள அமைப்புகள் தமது பணியைத் தொடர முடியாத நிலை ஏற்பட்டுள்ளது. இதனால் மக்கள் என்றுமில்லாத வாறு பெரும் கஷ்டத்தை எதிர்நோக்கியுள்ளனர். கொட்டும் (14 ஆம் பக்கம் பார்க்க)

இராட்சத அலையின் தாக்கத்தால் கடற்புலிகளுக்கு பாதிப்புக் குறைவு

தளபதி கேணல் குசை தெரிவிப்பு

(கிளிநொச்சி)

சுனாமி கடல் அனர்த்தத்தால் கடற்புலிகளுக்கு பாரியளவு சேதம் ஏற்படவில்லையென கேணல் குசை தெரிவித்துள்ளார்.

கடந்த 26 ஆம் திகதி இடம்பெற்ற கடற்கொந்தளிப்பு அனர்த்தத்தினால் விடுதலைப் புலிகளுக்குப் பாரிய பாதிப்பு ஏற்பட்டுள்ளது என்றும் கரைப் பரங்களிலிருந்த கடற்புலிகளின் முக்கிய தளங்கள் முற்றாக அழிக்கப்பட்டுவிட்டன என்றும் அவர்கள் இராணுவ ரீதியாக உச்ச அழிவைச் சந்தித்திருக்கிறார்கள் என்றும் ஜனாதிபதி சந்திரிகா நேற்று

கொழும்பில் தெரிவித்தார்.

இது விடயம் குறித்து கடல் புலிகளின் தளபதி கேணல் குசை கருத்துத் தெரிவிக்கையில்,

இந்த பேரலை அனர்த்தத்தில், கடற்புலிகள் என்று பார்க்கும்போது முல்லைத்தீவில் மேஜர் தர்மேந்திரா உட்பட முன்று போராளிகளும், பெற்றோர் ஐயா என அழைக்கப்படும் துணைப்படை வீரர் ஒருவரும், வடமராட்சியில் முன்று கடற்புலிகளும் இறந்துள்ளனர். இவையே கடற்புலிகளுக்கு ஏற்பட்ட உயிரிழப்பாகும். அது தவிர, இந்த பேரலை அனர்த்தம் (14 ஆம் பக்கம் பார்க்க)

பெண் போராளிகளுக்கு

ஜனாதிபதி கைலாகு

கிழக்கில் கடல் அனர்த்தத்தினால் பாதிக்கப்பட்ட பிரதேசத்தைப் பார்வையிடச் சென்ற ஜனாதிபதி சந்திரிகா அங்கு நிவாரணப்பணிகளை மேற்கொண்டிருந்த இரு பெண் போராளிகளுடன் கைகுலுக்கியுள்ளார்.

ஜனாதிபதி நேற்று முன்தினம் கிழக்குமாகாணத்திற்குச் சென்று அகதிமுகாம் நிலைமைகளைப் பார்வையிட்டு, பெண்போராளிகளுக்கு அருகில் சென்று கைலாகு கொடுத்து வணக்கம் தெரிவித்ததன் அவர்களிடம் அங்குள்ள மக்களின் நிலைமை குறித்து கேட்டறிந்தார்.(ச)

ரணில் வருகிறார்

(யாழ்ப்பாணம்)

வடமராட்சிப் பகுதிகளைப் பார்வையிடுவதற்காக எதிர்க்கட்சித் தலைவர் ரணில் விக்கிரமசிங்கா எதிர்வரும் புதன்கிழமை யாழ்ப்பாணத்திற்கு வருகைதரவுள்ளார்.

இவருடன் அக் கட்சியின் முக்கிய பிரதிநிதிகளும் வருகைதரவுள்ளனர். இவரது யாழ்ப்பாணத்திற்கான விமானப் போக்குவரத்து வசதியை அரசு வழங்க மறுத்ததையடுத்து அவர் பயணிகள்

போக்குவரத்து விமானத்தில் வரவுள்ளார்.

இதேவேளை ஐ.தே.க எம்.பி. ரி.மகேஸ்வரன் நேற்று வடமராட்சிக்குச் சென்று அழிவுற்ற பிரதேசங்களைப் பார்வையிட்டதுடன் நேற்று மாலை 4 மணியளவில் வடமராட்சி கட்டுறாழிலாளர் கூட்டுறவுச்சங்க சமாச அலுவலகத்தில் பிரதிநிதிகளுடன் கலந்துரையாடினார். இதில் பல்வேறு புனர்வாழ்வு முன்னெடுப்புத் திட்டங்கள் குறித்து ஆராயப்பட்டது. (த-101,08)



அரசியைப் பார்வையிடும் பருத்தித்துறைப் பிரதேச செயலர்

அரிசி பாவனைக்கு உதவாது இதனால் மக்கள் ஆர்ப்பாட்டம்

(பருத்தித்துறை)

பாவனைக்கு உதவாத கடல் அனர்த்த நிவாரண அரிசியை பருத்தித்துறை பிரதேச செயலக அலுவலக மேசைகளில் கொட்டி பொதுமக்கள் நேற்று ஆர்ப்பாட்டத்தில் ஈடுபட்டதுடன் அலுவலக கண்ணாடிகளையும் அடித்து நொறுக்கினர்.

பாவனைக்கு உதவாது எனக் கருதப்பட்ட நிலையில் பொலிகண்டி நலன்புரி நிலைய முகாமின் பொறுப்பில் இருந்த மேற்படி அரிசியே (14 ஆம் பக்கம் பார்க்க)



ஆர்ப்பாட்டத்தில் மக்கள் படங்கள்: எஸ். இராமச்சந்திரன், சுபாஸ் சந்திரபோஸ்

இன்று ஒரு தகவல் நிம்மதியற்ற புகழ்

ஊரிலே பெரும்புகழ் மிக்க ஒருவரைச் சந்தித்து பேசிய போது அவர்தாம் நிம்மதியே இல்லாதிருப்பதாக கவலைப்பட்டார். புகழ், புகழ் என மக்களின் பலதரப்பட்டோரும் அங்கலாய்க்கும்போது புகழுடைய ஒருவர் நிம்மதியே இல்லை என்று கவலைப்படுகின்றாரே என ஒரு பெரியாருடன் கதைத்த பொழுது அப்பெரியார் புகழைப் பற்றிக் கூறும்பொழுது.

சிலர் தியாகம் செய்து புகழ் பெறுகின்றனர்
சிலர் புகழ்க்காகத் தியாகம் செய்கின்றனர்
சிலர் கொடைவள்ளல்களாகிப் புகழ் பெறுகின்றனர்
சிலர் புகழ்க்காகவே வள்ளல்களாகின்றனர்
சிலர் தலைவராகிப் புகழ் பெறுகின்றனர்
சிலர் புகழ்க்காகத் தலைவராகின்றனர்
எனக்கூறி அன்பு, இரக்கம், தன்னடக்கம், மன நிறைவு, நேர்மை, அமைதி என்பன நிறைந்த புகழ் சிறப்பானது. வரலாற்றிற் சொல்வதைச் சொல்லி வருவதை ஏற்றுக் கொண்ட புத்தபிரான், யேசுபிரான், நபிநாயகம் போன்றோர் காணப்படுகிறார்கள். இவர்கள் புகழ்க்காகச் செயலாற்றாது, செயலாற்றிப் புகழை நிலைநாட்டியவர்கள்.

ஆனால் இன்றைய காலத்தில் புகழுடன் வாழ் பவர்களையும், புகழை நாடுபவர்களையும் பார்ப்போமானாற் பணக்காரன் பணம் குறையும்போது கவலையடைவது போல, புகழ் காரனுக்குப் புகழ் குறையுதே என என்னும்போதும் கவலையடைவான். தான் எழுதிய கதையைப் பலபேர் புகழ்ந்து சொல்வது கேட்டவன், தான் எழுதியதைத் தேடித்திரும்பத் திரும்பப் படித்துப் பார்த்துப் பெருமைகொள்ளும் அப்பாவியாக மனிதன் இருக்கின்றான்.

புகழ்பெற்ற ஒருவன் தன்புகழைச் சரியாமற் பார்த்துக் கொள்வதற்காகத் தனக்குத் தெரியாதவற்றையெல்லாம் தெரிந்ததாகக் காட்டிக்கொள்வான். தவறு என்று தனக்குத் தெரிந்ததை ஏற்றுக்கொள்வது கூடத் தன் புகழ்க்குச் சரியல்ல என நினைத்துக் கொண்டு தொடர்ந்து தவறுகளையே செய்கின்றான்.

குற்றம்புரிந்து தன் வாழ்க்கையில் நிம்மதி ஏது? எனும்படி தெரிந்துகொண்டே தவறு செய்பவன் வாழ்க்கையையும் எவ்வளவு புகழ் பெற்றிருந்தாலும் நிம்மதியாயிராது.

இன்றைய காலத்தில் புத்தியுள்ளவன்தான் புகழ் பெறுவான் என்றில்லை. அதேபோல் புகழ்பெற்ற வன் புத்திசாலி என்றும் இல்லை. எவ்வளவுதான் புகழ் பெற்றாலும் ஒருவனுடைய இயல்பான குணாதிசயங்கள் அவனுடன் ஒட்டியே இருக்கும். ஒரு அறிஞர் புகழைப் பற்றிக் கூறும்போது புகழ் என்பது நல்ல அறிவாளிகளின் குழந்தை என்றார்.

எனவே, ஒரு குழந்தை பக்குவமாக வளர்வது போலப் பக்குவமாக வளர்ந்து மனிதரிடம் காணப்படவேண்டும். அப்படியான புகழ் நிலையானதாயமையும்.

தேர்தல் காலத்தில் பெரும் புகழாகப் பேசப்பட்ட பக்கத்து வட்டு நண்பர் தேர்தல் முடிவில் தோல்வியடைந்ததும் தன்புகழெல்லாம் போய்விட்டது என்று இனி இங்கே நிம்மதி இல்லை என்று கூறி ஊரைவிட்டே எங்கோ போய்விட்டார். புகழைத்தேடி நாம் அலையாமல், எம்மைத் தேடிவரும் புகழை ஏற்று நிலைப்படுத்த முயல்வோம்.

நீர்வை மணி

தென்னிலங்கை சி.க.உ.கூ. சமாசம்

வடமராட்சி மக்களுக்கு நிவாரண உதவி

(யாழ்ப்பாணம்)

கடந்த ஞாயிற்றுக்கிழமை கடல் கொந்தளிப்பினால் ஏற்பட்ட அனர்த்தங்களின் விளைவாக இடம்பெயர்ந்து அல்லலுடும் மக்களுக்கு உதவும் முகமாக கல்கமுவ, பொல்காவல, மாகோ ஆகிய சிக்கன கடன் உதவி வழங்கும் கூட்டுறவுச்சங்கங்களின் சமாசம மற்றும் வவுனியா சனச அபிவிருத்தி வங்கி ஆகியவற்றின் உதவியுடன் சேகரிக்கப்பட்ட உலர் உணவுகள் அடங்கிய பொருட்கள் கையளிக்கும் வைபவம் நேற்று முன்தினம் யாழ்.வீரசங்க மண்டபத்தில் இடம்பெற்றது.

வவுனியா சனச அபிவிருத்தி வங்கியின் நிறைவேற்று உத்தியோகத்தர் ஆர்.சரவணன் தலைமையில் நடைபெற்ற இந்நிகழ்வில் பொல்காவல சிக்கன கடன் உதவிக் கூட்டுறவுச் சங்க சமாசப் பொது முகாமையாளர் பி.ஆர்.அபேயவிக் கிரம பண்டார, மாகோ சிக்கன கடனுதவிக் கூட்டுறவுச் சங்க சமாசப் பொது முகாமையாளர் எஸ். எம்.ரஞ்சித் பண்டார மற்றும் கல்கமுவ சிக்கன கடனுதவிக் கூட்டுறவுச் சங்க சமாசப் பொது முகாமையாளர் பி.எம்.தாஸநாயக்க ஆகியோரும் அந்நிறுவனங்களில் உலம்புரியும் உத்தியோகத்தரும் கூடவே சமூகமளித்திருந்தனர்.

இவ் உலர் உணவுப் பொருட்களை யாழ். மாவட்ட சிக்கனக் கடன் உதவிக் கூட்டுறவுச் சங்க சமாசத் தலைவர் சிவசுப்பிரமணியம் பொறுப்பேற்றுக் கொண்டார்.

மேலும் 3 பாரவூர்தி அடங்கிய பொருட்கள் கிளிநொச்சிக்கு அனுப்பியதாகவும் அவர்கள் தெரிவித்தனர். (க-5)

அழிவடைந்த பகுதிகளில் மீட்பும் பணிக்கீகளை சர்வதேச உதவிக்குழுக்கள் அனுப்பிவைப்பு

(கொழும்பு)

சுனாமி கடல் பூகம்ப பேரலைகளினால் அழிவுக்குள்ளான பிரதேசங்களுக்கு சர்வதேச உதவிக்குழுக்கள் அனுப்பிவைக்கப்பட்டுள்ளன.

வரலாற்றில் என்றும் இல்லாதவாறு இயற்கை அனர்த்தத்தினால் நோய்கள் பரவாது இருப்பதை உறுதிப்படுத்த முயற்சிகள் மேற்கொள்ளப்பட்டு வருகின்றன.

நாட்டின் கரையோரப்பகுதிகளில் உள்ள கிராமங்கள் மற்றும் உல்லாசப் பிரயாண இடங்கள் போன்ற பெரும் சேதமடைந்துள்ளதன், இடிபாடுகளுக்குள் சடலங்கள் மண்ணுக்குள் புதையுண்ட நிலையிலும் காட்சியளிக்கின்றன. இந்த இடிபாடுகளை அகற்றி சடலங்களை அடக்கம் செய்வதற்கு கரைக இயந்திரங்கள் மூலம் முயற்சிகள் மேற்கொள்ளப்பட்டு வருகின்றன.

சில இடங்களுக்குச் செல்லமுடியாத வகையிலுள்ள இடிபாடுகளையும் மண்பிட்டிகளையும் அகற்

றுவதற்கு நடவடிக்கை மேற்கொள்ளப்பட்டு வருகின்றன.

பல வீதிகளும் பாலங்களும் சேதமடைந்துள்ளதால் அப்பகுதிகளுக்கு செல்வதில் பல வேறு சிரமங்கள் எதிர்நோக்கப்படுகின்றன. தொலைத்தொடர்பு வசதிகளும் சீர்குலைந்துள்ளன. உணவுப் பொருட்கள் எடுத்துச்செல்ல வேண்டிய முக்கிய பாதைகள் இடிபாடுகள் காரணமாக தடைப்பட்டுள்ளன.

பூகம்ப தாக்கத்தினால் 800 கிலோ மீற்றர் ரயில் பாதை சேதமடைந்துள்ளது. உலக உணவுத்திட்டப் பிரிவு நாட்டின் 12 மாவட்டங்களுக்கு ரக் வண்டி மூலம் உணவுப் பொருட்களை அனுப்பிவைத்துள்ளது.

தொடர்பு துண்டிக்கப்பட்ட சில கரையோரப் பகுதிகளுக்கு அவசர மீட்புக்குழுக்கள் அனுப்பிவைக்கப்பட்டுள்ளன.

(று-9)

நிவாரணப் பணிகளுக்காக பாகிஸ்தான் இலங்கைக்கு 10 மில்லியன் ரூபா நிதியுதவி

(கொழும்பு)

இயற்கை அனர்த்தத்தினால் பாதிக்கப்பட்டவர்களுக்கு நிவாரண உதவியாக பாகிஸ்தான் அரசாங்கம் 10 மில்லியன் ரூபாவை இலங்கைக்கு வழங்கியுள்ளது.

நிவாரணப் பொருட்கள் மருந்துகள், குடிநீர், தற்காலிகக் கூடாரங்கள் மற்றும் உலர் உணவுப் பொருட்களடங்கிய விசேட பாகிஸ்தான் விமானமொன்றும் இலங்கையை வந்தடைந்துள்ளது.

இது முதற்கட்ட உதவியாகும் பாதிக்கப்பட்ட மக்களுக்கு எந்தெந்த வகையில் உதவ முடியுமோ அந்தந்த வழிகளில் இலங்கைக்கு உதவ பாகிஸ்தான் தயாராகவுள்ளதாக பாகிஸ்தான் ஜனாதிபதி பர்வேஷ் முஷாரஃபும் பிரதமர் சௌகட் அஸ்ஸாம்

தெரிவித்துள்ளனர்.

இது தொடர்பாக பாகிஸ்தான் உயர்ஸ்தானி கராலயம் விடுத்துள்ள அறிக்கையில்,

இலங்கையில் ஏற்பட்டுள்ள இயற்கை அனர்த்தத்தினால் பாதிக்கப்பட்டு மரணமடைந்தவர்களின் குடும்பத்தினர்களுக்கும் இலங்கை அரசாங்கத்திற்கும் பாகிஸ்தான் அரசாங்கமும் மக்களும் ஆழ்ந்த அனுதாபத்தை தெரிவித்துள்ளதாகக் குறிப்பிடப்பட்டுள்ளது.

இப் பாதிப்புக்களிலிருந்து மீள்வதற்கு உதவும் முகமாக பாகிஸ்தான் தம்மாலான உதவிகளை வழங்கும் எனவும் அவ்வறிக்கையில் குறிப்பிடப்பட்டுள்ளது.

(று-9)

இராசிபலன்

01.01.2005

(மார்கழி 17, சனிக்கிழமை)

சஷ்டி முழுவதும்

பூரம் பின்னிரவு 12.54 மணிவரை

இராகுகாலம் 09.30 - 11.00 மணிவரை

சுபநேரம் 3.30 - 5.00 மணிவரை

	மேடம் விபாபிர சிந்தை, காரிய கிடையூறு, மனச்சஞ்சலம், ரோக நலை.
	இடமம் கல்வியில் ஆர்வம், அற்பர் உறவு, பயந்த சபாவம், முயற்சி கைகூடும்.
	குழந்தை புதிய தகவல், கிளிய சம்பவம், வாக்குமேன்மை, பண வசதி.
	கடகம் மதப்புக் குறைவு, காரிய தாமதம், பண விரயம், வேலைச் சுகம்.
	அங்கம் தெய்வ சிந்தை, நண்பர்கள் உதவி, நல்ல முயற்சி, சயன சுகம்.
	கம்பளி கிடமாற்றம், பிதா சிந்தை, மனக் குழப்பம், முயற்சி தாமதம்.
	அழகம் தெய்வதரிசனம், தொழில் சிந்தை, மன மகிழ்ச்சி, பண வருவாய்.
	அழகம் கடின உழைப்பு, பிறருக்கு உதவுதல், சுப நிகழ்ச்சி, போசன சுகம்.
	அழகம் கட்டுப்பாடு, ஆன்றோர் மதப்பு, உடல் உழைப்பு, விண்பயம்.
	முகம் எதிர்பாராத அச்சம், போசன சுகம், காரிய தடங்கல், உடல் விபாதி.
	அழகம் தீவிர பயணம், அபூர்வ சந்தப்பு, பண வருவாய், உடல் நலம்.
	அழகம் சக வாழ்வு, எடுத்த கருமங்கள் கை கூடும், போசன சுகம், தேகநலன்.
பழைய நேரப்படி கணியிடப்பட்டது - வளவள	

கடற்கொந்தளிப்புப் பீதியால் மக்கள் இடம்பெயர் முயற்சி படையினர் சூக்கு நியுத்தினர்

இந்தியாவில் ஏற்பட்ட பாரிய அலையின் தாக்கம் காரணமாக தமிழ் தாயகம் எங்கும் நேற்று முன்தினம் மீண்டும் கடல் கொந்தளிப்பு பீதி ஏற்பட்டது.

இதனால் வீடுகளில் தங்கியிருந்த மக்கள் தங்கள் வீடுகளை விட்டுவெளியேறி அல்லலடைகல் லோலப்பட்டுள்ளனர்.

தருகோணமலையில் இது தொடர்பான தகவல் எங்கும் பரவியதையடுத்து, வியாபார நிலையங்கள், அரசாங்க அலுவலகங்கள் அனைத்தும் நண்பகலுடன் மூடப்பட்டன.

மட்டக்களப்பு, அம்பாறை மாவட்டங்களில் தங்கள் வீடுகளிலிருந்து வெளியேறிய மக்களை இடம்பெயராமல் தடுக்கும் நடவடிக்கைகளில் படையினர் ஈடுபட்டிருந்தார்கள்.

இதேவேளை, யாழ். மாவட்டத்தில் நேற்று முன்தினம் பொலிஸார் மற்றும் படையினரால் அறிவிக்கப்பட்டதையடுத்து இளவாலை, மாதகல் உட்பட கடலோரக் கிராமங்களிலுள்ள மக்கள் பாதுகாப்பான இடங்களை நோக்கி தற்போது நகர்ந்துள்ளார்கள்.

இவர்கள் உறவினர்கள் வீடுகளிலும், பொது இடங்களிலும் தங்கவைக்கப்பட்டுள்ளார்கள். இதற்கிடையில் ஏற்கனவே பாதிக்கப்பட்டுள்ள தமிழ் தாயக மக்களுக்கு நிவாரணப் பணிகளை மேற்கொள்வதற்கு எந்த வித்திலும் ஸ்ரீலங்கா அரசு ஹெலிகொப்டர் விமானங்களை பயன்படுத்தவில்லை என ரெலே செயலாளர்நாயகம் பிரசன்னா இந்திரகுமார் குற்றம் சுமத்தியுள்ளார்.

இந்த பகுதிக்குவரும் ஹெலிகொப்டர்கள் அரசியல் தலைவர்களை ஏற்றிக்கொண்டு வந்து திரும்புகின்றதே தவிர நிவாரணப் பணிகளில் ஈடுபட்டதாக இல்லை என்றும் அவர் கூறுகின்றார்.

தெற்கிற்கு நிவாரணப் பணிகளுக்கு ஹெலிகொப்டர்களைப் பயன்படுத்தும் அரசாங்கம் ஆக்கக் கூடுதலான உயிரிழப்புகளை சந்தித்த மட்டக்களப்பு - அம்பாறை மாவட்டங்களை திட்டமிட்டு புறக்கணித்துள்ளதாகவும் தெரிவித்தார்.

இதற்கிடையில் கட்டுநாயக்கா விமானநிலையத்தில் ஏற்பட்டுள்ள இடநெருக்கடியை தவர்க்கும் வகையில் வெளிநாடுகளிலிருந்து நிவாரணப் பொருட்களை ஏற்றிவரும் விமானங்கள் தரை இறங்குவதற்காக நாளை முதல் ஹிங்குராங்கொட மற்றும் வீரவில் ஆகிய விமான நிலையங்கள் மீண்டும் திறக்கப்படவிருக்கின்றன.

ஹிங்குராங்கொடவிலிருந்து வடக்கு-கிழக்கிற்கும் வீரவில்விலிருந்து தெற்கிற்கும் நிவாரணப் பொருட்களை அனுப்பிவைப்பதற்காகவே இந்த மாற்று ஏற்பாடு செய்யப்பட்டுள்ளதாக விமானநிலைய அதிகார சபைத்தலைவர் எம். எல்.ஏ.எம். ஹிஸ்புல்லாஹ் தெரிவித்தார். (க)

IIS

COMPUTER COURSES

Diploma in MS Office
Diploma in Information Technology
Diploma in Internet Technology
Diploma in Computer Programming
Diploma in Eng. Drawing & AutoCAD
Diploma in Desk Top Publishing
Diploma in Hardware Technology
Certificate in Java Programming
Certificate in Visual C Programming
Certificate in Visual Basic Programming

New Batches Start on :

Batch 1 [Week Day] : 5. 01. 2005
Batch 2 [Weekend] : 8. 01. 2005
Batch 3 [Weekend] : 23. 01. 2005

at
10.00 A.M.



IIS ன் ஊற்று Diploma கற்கக்கிற்றி ஒன்றினை பூர்த்தி செய்யும் நீங்கள் சர்வதேச TATA நிறுவனத்தின் சான்றிதழ் ஒன்றையும் பெற தகுதியுடையவர்களாகீர்கள்



கணினிக்கல்விக்கு தனித்துவம் மிக்க IIS நிறுவனத்தில்
கிணைவதனுடாக கணினி உலகில் நீங்கள் அங்கீகரிக்கப்படுகீர்கள்



IIS
INSTITUTE OF INFORMATICS STUDIES
"An Edexcel approved training Centre"

100, Clock Tower Road, Jaffna, TP No. : 021-222 2831, 021-222 6933

சீவா வீடியோ ஸைன்ஸ்

பிறந்தநாள், பூப்புனித
நீராட்டு, திருமணம் ஏனைய
நிகழ்வுகள் அடங்கிய
பழைய, புதிய வீடியோ
பிரதிகளை (V.H.S
கொப்பி) சிறந்த வீடியோ
சீடியாக (V.C.D) மாற்றம்
செய்தும், D.V.Dயில்
உள்ளவற்றை V.C.Dயாக
மாற்றியும் தரப்படும்.
கொப்பிகளையும், சீடிக்
களையும் குறைந்த
விலையில் மறுபிரதி
செய்தும் தரப்படும்.

சீவா வீடியோ ஸைன்ஸ்

இராமலிங்கம் வீதி,
முடமாவடி
(பூங்கனிச்சோலை அருகில்)
T.P - 222 7152

ஒன்றுகூடுமாறு
கோரிக்கை

(யாழ்ப்பாணம்)

கடற்கொந்தளிப்பால் பாதிக்கப்பட்ட மக்களுக்கான உதவிகள் நிவாரணங்கள் பற்றிக் கலந்துரையாடும் பொருட்டு யாழ். மாவட்டத்தில் உள்ள சகல வர்த்தகர் சங்கங்களின் தலைவர், செயலாளர், பொருளாளர் ஆகியோரை நானை ஞாயிற்றுக்கிழமை மு. 11.10.30 மணிக்கு (புதிய நேரம்) 165, மானிப்பாய் வீதியில் உள்ள யாழ்ப்பாணம் வணிகர் கழகப் பணிமனையில் ஒன்று கூடுமாறு யாழ். மாவட்ட வர்த்தகர் சங்கங்களின் சம்மேளனம் அழைப்பு விடுத்துள்ளது. (க)

Yaso Motors & Hardware

மோட்டார் வாகன பாவனையாளர்களுக்கு

புதுவருட நற்செய்தி

சாதாரண ஓயில் 1000km
Valvoline ஓயில் 4000km

டீசல் எஞ்சின் ஓயில் 4000 Km
Valvoline ஓயில் 10000km

140 நாட்களில் 135 வருடங்களாக விற்பனையாகிறது.

Valvoline No I ஓயில் அமெரிக்காவில் தயாரிக்கப்பட்டது.

கீறீஸ், லித்தினியம் கீறீஸ் (இது நீரிலும் கரையாது சூட்டிலும் இழுகாது)

டீசல் எஞ்சின் ஓயில் பெற்றோல் எஞ்சின் ஓயில்

டீசல் இன்ஜெக்டர் கிளீனர்

அனைத்துவகையான ஓயில் வகைகளின்

வவுனியா, கிளிநொச்சி, யாழ்ப்பாண

ஏகவிநியோகஸ்தர்கள்

யசோ மோட்டோர்ஸ்

இல: 163 ஸ்ரான்ல வீதி,
யாழ்ப்பாணம்.



Tel/ Fax - 0094 - 021- 222, 2544

சிறுவர் அரங்கம்

வசீக்தர்ப் பறவைகள்!

- பையா என்ற பறவை மனிதனைப் போல் விசிலடிக்கக் கூடியவை.
- புறா உறிஞ்சிக் குடிக்கும் தன்மையுடையது.
- நீருக்கடியில் பெங்குவின் பறவை பறக்கும்.
- கிவி என்ற பறவைக்கு வயிற்றில் பல் இருக்கும்.
- நெருப்புக்கோழி கற்களைத் தின்னும் இயல்புடையவை.
- மரங்கொத்திப் பறவைக்கு நீளமான நாக்கு.
- வாத்து ஒரு கண் பார்வை கொண்டது.
- ஆந்தை தன் கழுத்தை வட்டமாகச் சுழற்றும்.

நுண்ணறிவு

அருகே தரப்பட உள்ள உருவக்குப் பொருந்தக்கூடிய மற்றைய உருவை A,B,C ஆகிய உருக்களில் இருந்து தெரிவு செய்து கோட்டுக.



ககாபோ!

ககாபோ என்பது மிக அதிக எடை கொண்ட கிளி. நியூசிலாந்து நாட்டில் மட்டும் இந்தக் கிளி காணப்படுகிறது. இதன் இறக்கைகள் மிகவும் அடர்த்தியாக வளர்ந்து உள்ளன. எனினும் அதிக எடை காரணமாக இந்தப் பறவைகளால் பறக்கமுடியாது. ஆண் ககாபோவின் எடை 2.5 கிலோவும், பெண் ககாபோவின் எடை 1.5 கிலோவும் இருக்கும். இதன் தோலின் அடியில் அடர்த்தியான அடுக்குகளாகக் கொழுப்பு உள்ளது. எடையில் 40 சதவீதம் கொழுப்புத் தான். இது மிகவும் கூச்சப்பாவம் உள்ள, தனிமை விரும்பிப் பறவை. புல், இலைகளைச் சாப்பிடும். சிலநேரங்களில் பல்லிகளைப் பிடித்துச் சாப்பிடும். மரங்களின் கழி உள்ள பொந்துகளில் இந்தப் பறவைகள் பகல் நேரங்களில் தூங்கும். இவை மெதுவாகச் செல்வதால் இதன் எதிர்கள் இதனை விரைவில் கொன்றுவிடும். அதன்காரணமாக இந்தப் பறவை இனம் இப்போது அழிந்து வருகிறது. இந்தப் பறவைகள் மிகச் சத்தமாகக் குரல் எழுப்பும்.


பொது அறிவு

- சாரணர் கியக்கம் ஆரம்பிக்கப்பட்ட ஆண்டு எது?
- குளிர்சாதனப் பெட்டியைக் கண்டுபிடித்தவர் யார்?
- அதிக பால் தரும் பசு இனம் எது?
- மிகச்சிறிய பறவை இனம் எது?
- கனடாவின் தேசிய சின்னம் எது?


செ.கோபிகா, யா/கொக்குவில் இந்துக்கல்லூரி.

செ.கோபிகா, யா/கொக்குவில் இந்துக்கல்லூரி.

இவை உங்களின் ஒளியங்கள்



ச.நிசாந்தன் யா/கொக்குவில் இந்துக்கல்லூரி.



ச.தர்ஷினி யா/பெரியபுலம் ம.வி



S.நவேதன் யா/நாவலர் மகாவித்தியாலயம்

கப்பல்

கப்பல் ஒன்று வருகுது
கடலின் மேல் வருகுது
நீந்தி நீந்தி வருகுது
ஆடி அசைந்து வருகுது

புக்கு புக்கு கேட்குது
புகைத்துக்கொண்டு வருகுது

போர் புரியும் கப்பலும்
மீன்பிடிக்கும் கப்பலும்
நீலத்தை நோக்கி வருகுது
எத்தனை எத்தனை மக்கள் பயணக் கப்பலும்
எத்தனை எத்தனையோ பண்டம் ஏற்றும் கப்பலும்

செம்பியன் செல்வ

விடுகதைகள்


- பூட்டு சாவி இல்லாத பெட்டி கைக்கு அடக்கமான பெட்டி அது என்ன?
 - நித்திரையின் தூதுவன் நினைக்காமல் வருவான் அவன் யார்?
 - கேட்டால் பேசமாட்டான் இரண்டுபோட்டால் பேசுவான் அவன் யார்?
 - இரவினில் ஆட்டம் பகலினில் தூக்கம் அது என்ன?
 - நமக்குக் கீழேயிருப்பான் நம்மைத் தூக்கிச் சமக்கிறான் அவன் யார்?
 - உருவத்தில் சிறியவன். ஆனால் உழைப்பில் பெரியவன் அவன் யார்?
- தி.விந்தியா

இடர்களைக் கண்டு அஞ்சாமலிருப்பதே விரைவான முன்னேற்றத்திற்கான வழியாகும். -அரவிந்தர்

ஒருநாட்டை உருவாக்கவேண்டுமானால் முதலில் மனிதர்களைச் சரியாக்கவேண்டும். மனிதர்கள் சரியாகி விட்டால் நாடும் தானே சரியாகிவிடும். -வினோபாஜி

சொர்க்கத்துக்குப் வாகவேண்டும்!

செல்வபுரி என்ற நாட்டை செல்வரங்கன் என்ற மன்னன் ஆண்டுவந்தான். செல்வச் செழிப்பில் நாடு இருந்ததால் அவனுக்கு எந்தப் பிரச்சினையும் இல்லை. எனவே, வேண்டாத சிந்தனைகளும், அகம்பாவமும் அவன் மனதை ஆட்கொண்டது. அதனால் சொர்க்கத்திற்குச் செல்லத் தனக்கு வழி காட்டுபவர்க்குப் பெருஞ்செல்வம் பரிசு தருவதாக அறிவித்தான். சொர்க்கத்திற்கு வழிகாட்டுவதாக எந்த அறிஞன் அரசவைக்கு வந்தாலும் பதில் தரவே இயலாத சில கேள்விகளை அவன் கேட்பான். அறிஞன் திகைத்துநிற்பதைப் பார்த்துக் கேலிசெய்வான். அதுமட்டுமல்லாமல் அவன் அந்த அறிஞனைச் சிறையில் போட்டுத் துன்புறுத்தினான். இப்படியே தொடர்ந்து நடந்துவந்தது. சொர்க்கத்திற்கு வழிகாட்ட வரும் அறிஞர் எண்ணிக்கை நின்றேபோனது. ஒருநாள் அரசவை கூடி இருந்தது. சொர்க்கத்திற்கு வழிகாட்ட அறிஞர் ஒருவர் வந்திருப்பதாக வீரன் ஒருவன் சொன்னான். வம்பு வளர்க்க ஒரு ஆள் கிடைத்ததை எண்ணி மகிழ்ந்த அரசர், “அவரை உள்ளே அழைத்து வா!” என்றான். அரசவைக்குள் நுழைந்த அந்த அறிஞர் அரியணையில் வீற்றிருந்த அரசனை ஒரு பொருட்டாகவே மதிக்கவில்லை. அங்கே காவல் இருந்த வீரர்களிடம், “நீங்கள் எப்படி இயூக்கிறீர்கள், நலம் தானா?” என்று கேட்டார். அவர்களும் பதில் சொன்னார்கள். அவையில் இருந்த ஒவ்வொருவராக நலம் விசாரித்துக்கொண்டிருந்தார் அறிஞர். பொறுத்துப் பொறுத்துப் பொறுமை இழந்தான் அரசன். தனக்கு இப்படிப்பட்ட அவமானமா? என்று கடும்கோபம் கொண்டான். கண்களில் தீப்பொறி பறக்க, “வீரர்களே! இந்த அறிஞனைச் சிறைக்கு இழுத்துச் சென்று துன்புறுத்துங்கள். அரசனாகிய என்னை அவமானப்படுத்தியதற்கு இது



தான் தண்டனை” என்று உரத்த குரலில் கட்டளையிட்டான். வீரர்கள் அந்த அறிஞனை இழுத்துச் செல்ல அவனருகே வந்தனர். உடனே அந்த அறிஞர், “என்னை இவர்கள் இழுத்துச் செல்வதற்குமுன் நான் சொல்வதைக் கேளுங்கள். எனக்கு எதற்காக இந்தக் கடுந்தண்டனை தந்தீர்கள்? அரசனாகிய தங்களை மதிக்கவில்லை. உங்கள் வேலையாட்களையும் மற்றவர்களையும் மதித்தேன் என்பதற்காகத்தானே? அரசே! கடவுள்தான் அரசர்களுக்கெல்லாம் பேரரசர் ஆவார். அவர்தான் நமது செயல்களைப் பொறுத்து சொர்க்கத்துக்கு அழைத்துச் செல்பவர். ஆனால், நீங்களோ அவரை மதிக்காமல் வேலையாட்களை மதிக்கிறீர்கள். அவர்களை நம்புகிறீர்கள். இதற்கு உங்களுக்கு என்ன தண்டனை கிடைக்கும் தெரியுமா?” என்று கேட்டார். தன் தவறை உணர்ந்த அரசன் அந்த அறிஞரிடம் மன்னிப்புக் கேட்டுக்கொண்டான். பெரும் பொருள் பரிசாகத் தந்து அவரை அனுப்பிவைத்தான். அத்துடன் நாட்டு மக்களின் நலனில் அக்கறைகொண்டு தீயசெயல்களை விடுத்து நற்செயல்களில் ஈடுபட்டான்.

நன்மையால் தீமையை வெல்லும் சக்தியை மலரும் புத்தாண்டு மக்களுக்குத் தரட்டும்

ஆயர்களின் வாழ்த்துச் செய்தியில் தெரிவிப்பு

யாழ். ஆயர் மேதகு தோமஸ் சுவந்தரநாயகம்

புத்தாண்டு மலருகின்ற வேளையில் தமிழ் மக்கள் மனதுகளிலே சோகமும் வேதனையும் வருத்தமுமே நிறைந்திருக்கின்றது. பல வருடங்களாகப் போரின மத்தியில் வாழ்ந்து அனுபவித்த அழிவுகள், வேதனைகள், உயிர் இழப்புகள் அனைத்தையும் ஒரு நொடிப் பொழுதிலே முழுமையாகத் திரும்பவும் அனுபவித்த ஒரு வேதனை மிக்க உணர்வையே தமிழ் மக்கள் பெற்றிருக்கின்றார்கள். இந்த வகையில் இவ்வருடம் மிகவும் வித்தியாசமான ஒரு வருடமாகவே பிறந்திருக்கின்றது.



உயிர் இழப்புக்களையும் பொருள் இழப்புக்களையும் பெருமளவில் அனுபவித்து அனைத்தையும் இழந்து இடம்பெயர்ந்து போயுள்ள மக்கள் அந்த அதிர்ச்சியிலும் வேதனையிலும் இருந்து விடுதலை பெறமுடியாதவர்களாக நம்பிக்கையிழந்து வாழ்க்கையின் விழிப்பிலே போய் நிறுக்கின்றார்கள். உடல் ரீதியாகவும் உளரீதியாகவும் தாக்கப்பட்டுள்ள இவர்களுக்கு உதவிபுரிவதும் நம்பிக்கையூட்டுவதும் மீளவும் வாழமுடியும் என மனப் பலம் தருவதும் இவ் வேளையில் மிக அவசியமாக இருக்கின்றது.

இதேவேளை, எமது அழைப்பு ஏற்றுக் கொண்டாட்டங்களை முழுமையாக நிறுத்திய அன்பு மக்களுக்கும் உதவிப்பணிகளில் ஈடுபட்டுள்ள அரசாங்கத்திற்கும், தொண்டர் நிறுவனங்களுக்கும் அனைத்திற்கும் இந்த வேளையில், எமது பாராட்டுக்களைத் தெரிவிக்க விரும்புகின்றோம். இளையவர்களின் பணியை இங்கு நாம் குறிப்பாகப் பாராட்ட வேண்டியவர்களாக இருக்கின்றோம். அர்ப்பணிப்புடன் இவர்கள் பணியாற்றுகிறார்கள். தமிழ் விடுதலைப்புலிகள், தமிழர் புனர்வாழ்வுக் கழகம் ஆகியோர் பணிகள் பெரிதும் போற்றப்பட வேண்டியவை. பாதிக்கப்பட்ட தமிழ் மக்களுக்கான உளவியல் ரீதியான ஆற்றுப்புத்தாவும் உடலியல் ரீதியான உதவிகளும் இன்னும் பல காலத்திற்குத் தேவையாக இருக்கும். எனவே இதுபோன்ற பணிபுரியக்கூடிய அரசு பணியாளர்களையும் அரசு சார்பற்ற நிறுவனங்களையும் இளைஞர் அமைப்புக்களையும் மற்றவர்களையும் மனிதாபிமானத்தோடு, மனித நேயப் பணியுடன் முன் வரவேண்டும் என அன்பு அழைப்பு விடுக்கின்றோம்.

புதிய ஆண்டைச் சேகரிக்கும் வருத்தத்திலும் ஏக்கத்திலும் வேதனையிலும் ஆரம்பித்தாலும் நம்பிக்கையோடு இருப்போம். கடவுள் எல்லாம் வல்லவர். வல்லமை மிக்கவர். இந்த அழிவுகள் மத்தியில் நம்பிக்கையையும் மன உறுதியையும் வாழ்க்கையையும் சக்தியையும் தர வல்லவர். தமிழ் மக்கள் அனைவரையும் எல்லாவிதமான துன்ப, துயர அனுபவங்கள் அனைத்திலும் இருந்து பாதுகாத்து வழிநடத்த அனைவரும் விசேட செபத்தில் ஈடுபடும் படி அன்புடன் அழைக்கின்றோம். கடவுள் நம்மை நிச்சயம் பாதுகாத்து வழிநடத்துவார்.



கல்கமுவ, பொல்காவல, மகோ, சீக்கன கடன் உதவி கூட்டுறவுச் சங்கங்களின் சமாசங்கள் நேற்று முன்தினம் யாழ். வீரசிங்க மண்டபத்தில் யாழ்ப்பாண சீக்கன கடன் உதவி கூட்டுறவுச் சங்கங்களின் சமாசத் தலைவரிடம் கடல் கொந்தளிப்பில் பாதிக்கப்பட்ட மக்களுக்கென எடுத்து வரப்பட்ட உலர் உணவுப் பொருட்களைக் கையளிப்பதைக் படங்களில் காணலாம். (படங்கள் சீவசங்கர்)

அருள் தருவாய் மரியாம்பிள்ளை

2005 ஆம் புதிய ஆண்டு மலருகின்ற வேளை ஆசிய நாடுகளில் நகழ்ந்துள்ள இயற்கை அனர்த்தமும் அதன் கொடூர விளைவுகளும் மனித மனதுகளில் வேதனையையும் வருத்தத்தையும் விரக்தியையுமே தோற்றுவித்துள்ளது. என்ன செய்வதென்று அறியாது மனம் பதறிய நிலையில் புத்தி பேதலித்தவர்களாக அதிர்ந்து போயுள்ள மக்கள் அடுத்து என்ன நடக்குமோ என்ற கேள்விக்குறியுடன் அங்கலாய்த்தவர்களாக புத்தாண்டை ஆரம்பிக்கின்றார்கள்.



இந்த நிலையில் உடனடி உதவிகள், முதலுதவிகள், அவசரத் தேவைகள் எனப் பலவற்றில் மனிதாபிமான ரீதியில் கவனம் செலுத்தப்பட்டாலும் துன்பத்தில் ஆழ்ந்து போனவர்களை, அதிர்ச்சியால் குழம்பிப்போனவர்களை உளவியல் ரீதியாக அணுகி அவர்களோடு அன்பாக உரையாடி அவர்களை ஆற்றுப்படுத்தி ஆன்மீக ரீதியிலும் இறை நம்பிக்கையிலும் பலப்படுத்துவது மிக அவசரத் தேவையாக இருக்கின்றது.

புத்தாண்டுச் செப்தியை வெளிப்பிடவர்கள் எல்லோரும் இந்த உளவியல் ரீதியான விடயத்தில் அதிக கவனம் செலுத்தப்படி அழைப்பு விடுத்திருக்கிறார்கள். யாழ். ஆயர் மேதகு தோமஸ் சுவந்தரநாயகம் ஆண்டுகை தமது செப்திபல் உயிர் இழப்புக்களையும் பொருள் இழப்புக்களையும் பெருமளவில் அனுபவித்து அனைத்தையும் இழந்து இடம்பெயர்ந்து போயுள்ள மக்கள் அந்த அதிர்ச்சியிலும் வேதனையிலும் இருந்து விடுதலை பெறமுடியாதவர்களாக நம்பிக்கையிழந்து வாழ்க்கையின் விளிம்பிலே போய் நிற்கிறார்கள். உடல் ரீதியாகவும் உளரீதியாகவும் தாக்கப்பட்டுள்ள இவர்களுக்கு உதவிபுரிவதும் நம்பிக்கையூட்டுவதும் மனவழி முடியும் என மனப்பலம் தருவதும் இவ்வேளை மிக அவசியமாக இருக்கின்றது என்று தெரிவித்துள்ளார்.

மேலும் புதிய ஆண்டைச் சேகரிக்கும் வருத்தத்திலும் ஏக்கத்திலும் வேதனையிலும் ஆரம்பித்தாலும் நம்பிக்கையோடு இருப்போம். கடவுள் எல்லாம் வல்லவர். வல்லமை மிக்கவர். இந்த அழிவுகள் மத்தியில் நம்பிக்கையையும் மன உறுதியையும் வாழ்க்கையையும் சக்தியையும் தரவல்லவர். தமிழ் மக்கள் அனைவரையும் எல்லா விதமான துன்ப, துயர அனுபவங்கள் அனைத்திலும் இருந்து பாதுகாத்து வழிநடத்த அனைவரும் விசேட செபத்தில் ஈடுபடும் படி அன்புடன் அழைக்கின்றோம். கடவுள் நம்மை நிச்சயம் பாதுகாத்து வழிநடத்துவார் எனத் தெரிவித்துள்ளார்.

இந்து அலயங்களில் யாகங்கள் வளர்த்து இயற்கை அனர்த்தத்தை தடுக்கவா? ஆவ்வோர்

யாழ் சத்திரச் சந்தியிலுள்ள ஞானவரவர் ஆலயத்தில் கடந்த ஐந்து ஆண்டுகளாக புதுவருடத்தின் மான ஜனவரி முதலாம் திகதிபன்று யாகம்வளர்த்து வேதபாராயணம் திருமுறைகள் ஒதி பத்தியுணர்வோடு வழிபாடு நடைபெற்று வருகின்றது. 2004 ம் ஆண்டுமுடிய நாலு நாட்கள் இருக்க இயற்கை அனர்த்தம் உலகையே உலுக்கி இலங்கையிலும் நினைத்துக் கூடப்பாற்க முடியாத மனித அழிவையும் உடைமை அழிவையும் ஏற்படுத்தியுள்ளது. இருக்கு வேதம், யாகம் செய்வது இயற்கை அனர்த்தத்தை தடுக்கவே என்று கூறுகின்றது. இருக்குவேதம் இயற்கை சக்திகளை இயற்கை சக்தியாகவே போற்ற வேண்டும் என்பதை யாகக்கிரிகைகள் மற்றும் யாகத்தில் கொடுக்கப்பட்ட வேண்டிய அபிப்பொருட்களை ஆகுதிப்பொருட்களை விளக்கி நிற்கின்றது. இயற்கை சக்திகள் என்று கூறப்படும் இடி முழக்கம்,

காற்று, மின்னல், மழை, கடல் பெருக்கு ஆகிய ஒவ்வொரு செயலுக்கும் அடிப்படையாக ஒரு காரணம் உண்டு என்று சான்றோர் கருதியதுடன், போற்றி வணங்கியமையையும் அறிய முடிகின்றது. இருக்கு வேதகால ஆரம்பத்தில் இயற்கை சக்திகள் இயற்கை சக்தியாகவே போற்றப்பட்டன. இயற்கை சக்திகளுக்கு தெய்வீக அம்சம் கொடுக்கப்பட்டு அவற்றைக் கடவுளாக மக்கள் வணங்கியமையே காரணம். விண்ணுக்குரிய தெய்வம், மண்ணுக்குரிய தெய்வம், விண்ணுக்கும் மண்ணுக்கும் இடைப்பட்ட தெய்வம், என்று மூன்று வகையில் பிரித்த மையினைக்காரணமும் விண்ணுக்குரிய தெய்வங்களில் வருணன் முக்கியத்துவம் பெறுவ தனையும் மண்ணுக்குரிய தெய்வங்களில் அக்கினி முக்கியத்துவம் பெறுவ தனையும், விண்ணுக்கும் மண்ணுக்கும் இடைப்பட்ட தெய்வங்களில் இந்திரன் முக்கியத்துவம்

பெறுவதையும் காரணம். இவ்வாறு இருக்கு வேதகாலப் பகுதியில் இயற்கை சக்திகள் போற்றப்பட்டன. இருக்குவேதம் வர்ணனை ஓர் ஒப்பற்ற கடவுளாக விளக்கிக் கூறுகின்றது. விண்ணுக்குரிய பண்புகளைப் பற்றிக் கூறும் போது இருக்கு வேதம் அவனை ஒழுங்கின் காவலன் என்று கூறுகின்றது. மேலும் இவன் இயற்கை சக்திகள் அனைத்தையும் இயக்குபவனாகவும் மக்கள் செய்கின்ற ஒவ்வொரு செயலையும் அவதானிப்பவனாகவும் கூறப்படுகின்றது. வருணன் சூரியனையும் சந்திரனையும் தன்னிரு கண்களாக கொண்டிருப்பதாகக் கூறப்படுகின்றது. எனவே யாக வழிபாடு உள்புள்வமான ஆகமக்கிரிகை முறைக்கமைய செய்யப்பட்டால் இயற்கை சக்திகளின் அனர்த்தங்களிலிருந்து அனைத்துலக மக்களையும் காப்பாற்றும் என்பது அன்றைய முனிவர்களின் ஞானவார்த்தைகள்.

யாக வழிபாடு தென்இந்தியாவிலும் இலங்கையிலும் மிக அருகி வட்டது. ஆனால் வட இந்தியாவில யாக வழிபாட்டிற்கு இன்றும் முக்கியத்துவம் கொடுக்கப்படுகின்றது இன்று ஞானவரவர் ஆலயத்தில் செய்யப்படுகின்ற யாக வழிபாடுகடல் அலையின் அனர்த்தத்தால் உயிர் இழந்த மக்களின் அனைத்து உயிர்களும் சாந்தி பெறவும் தேறுதல் கூறுவதற்கு வார்த்தைகள் இல்லை என்றாலும் ஆண்டவன்தான் அக்குடும்பங்களுக்கு தேறுதல் தரவேண்டும் ஒம் சாந்தி...

போத்தல் குத்து

(பொலிகண்டி)

இளைஞர் குழுக்களுக்கிடையில் ஏற்பட்ட மோதலை விலக்கு பிடிக்கச் சென்ற இளைஞர் ஒருவர் போத்தல் குத்துக்கு இலக்காகி தலைமில் படுகாயமடைந்தார். நேற்று முன்தினமிரவு 7 மணி யளவில் பருத்தித்துறை தம்பளையில் இச்சம்பவம் இடம்பெற்றது. சம்பவத்தில் அதே இடத்தைச் சேர்ந்த சிறிதரபாலன் ராஜ்குமார் (வயது 22) என்பவரே காயமடைந்த வராவார். அவர் தற்போது மந்திகை வைத்தியசாலையில் அனுமதிக்கப்பட்டுள்ளார். (த-106)

உருபுவைக்குள் திறப்புக் கோர்வை

(துன்னாலை)

கடல் கொந்தளிப்பினால் இடம்பெயர்ந்து நெல்லியடி மத்தியமகா வித்தியாலயத்தில் தங்கியுள்ள அகதிகளுக்கு வழங்கப்பட்ட உருபுவைக்குள் இருந்து திறப்புக் கோர்வை ஒன்று கண்டெடுக்கப்பட்டுள்ளது. திறப்புக் கோர்வையைத் தவறவிட்டவர்கள் முகாம் பொறுப்புாளருடன் தொடர்பு கொண்டு பெற முடியுமென அறிவிக்கப்பட்டுள்ளது. (த-101)

UNIT

சமூகவிலாசம் கவனித்து கொடுக்கிறார்

Free!! கிண்டிள் முடிவடைகிறது

UNI MULTIMED with DELL Monitor - 49,900/-
 UNI DEV EXPERT with DELL Monitor - 66,900/-
 UNI ULTRA - SATA EXPERT with DELL Monitor - 89,900/-

Free!! கிண்டிள் முடிவடைகிறது

UNI ULTRA - SATA COMPLETE with DELL Monitor 109,900/-

அரி சந்தர்ப்பங்கள் எப்போதும் கிடைப்பதில்லை!

	OFFER
Keyboard with Mouse	850/- 750/-
Wooler SP-299	4500/- 3500/-
Wooler MS-220AB	2500/- 1750/-
GPASS 5.1 Wooler	12500/- 10500/-
Power Supply ATX 400W	2000/- 1700/-
Mouse	300/- 260/-
Optical Mouse	700/- 625/-
Optical Mouse	1400/- 1100/-

Possible which are impossible

347, K.K.S. Road, Manohara Theatre Junction, Jaffna, Sri Lanka.


MOB: 077 3134737, 077 3134725, 077 6091477.

Unit Technology Station Road, Chunnakam.

பாதிக்கப்பட்டவர்களுக்கு உதவுவதற்காக அரசுடன் இணைந்து செயற்படத்தயார்

சு.ப. தமிழ்ச்செல்வன் தெரிவிப்பு

(கிளிநொச்சி)



பவர்கள், உங்கள் பகுதிக்குள் உதவி செய்ய விரும்புவர்கள் எப்படி இந்த மக்களுக்கான உதவிகளைச் செய்யலாம்?

பதில்: ஏற்கனவே கூட்டுச் செயலணிகளை உருவாக்கி செயலகங்களை அமைத்துள்ளோம். வட மராட்சிக் கிழக்கில், பளை, புதுக்காட்டுச் சந்தியில் பிரதான அலுவலகம் இயங்கிக் கொண்டு இருக்கின்றது. முல்லைத்தீவுக்கு வித்தியானந்தா கல்லூரியில் செயற்படுகின்றது. அவற்றை நேரடியாகச் சென்று பார்க்கலாம். அவை மிகவும் காத்திரமாகச் செயற்பட்டுக் கொண்டு இருக்கின்றன. வருகின்ற எல்லா உதவிகளையும் ஒருங்கிணைத்து தேவையான பகுதிகளுக்கு பிரித்து அனுப்பி மக்களின் உடனடிப் பாவனைக்கு உதவக் கூடியதாக ஒழுங்கமைப்பு செய்யப்பட்டுள்ளது. கடந்த புதன்கிழமை அங்கே நேரடியாகச் சென்று பார்வையிட்டேன். அங்கே நுவரெலியா, கண்டி, கொழும்பில் இருந்தும் கூட உதவி நிறுவனங்கள் வந்து உதவியளிப்பதைக் காணக் கூடியதாக இருந்தது. மிகவும் காத்திரமாகவும், சீராகவும் ஒழுங்கமைக்கப்பட்டு நடவடிக்கைகள் இடம்பெறுகின்றன.

கேள்வி: வடக்கு- கிழக்கில் பாதிக்கப்பட்ட தமிழர் பிரதேசங்களுக்கு அரசாங்கமும் சர்வதேச சமூகமும் உதவி வழங்கவில்லை என்று கூறினீர்கள் இப்போது நிலைமை எப்படி?

பதில்: கடந்த மூன்று நாட்களும் எந்த உதவியும் இல்லாமல் விடுதலைப்புவிகள் அமைப்பும், தமிழர் புனர்வாழ்வுக் கழகமும் உள்ளூர் அமைப்புக்களும் இணைந்து மக்களின் ஆதரவோடு தான் இவ்வளவு பெரிய நெருக்கடிக்கு முகம் கொடுத்தோம். ஊடகங்களுக்கு ஊடக நிலைமையை சர்வதேச அளவிற்கு கொண்டுபோனதன் பின்மூலம் இல்லக்கை அரசாங்கமும் சர்வதேச நிறுவனங்களும் விழுந்தடித்து வந்து உதவியளிப்பதற்கு உறுதியளித்து இருக்கின்றார்கள். சில வெளிநாட்டு உதவி நிறுவனங்கள் கூட நேற்று முதல்தினம்தான் தமது பணியைத் தொடங்கி இருக்கின்றன. மற்றைய நடவடிக்கைகளை வைத்துத்தான் முழுத்திருப்பியை எதிர்காலத்தில் நாம் தெரிவிக்க முடியும்.

கேள்வி: அரசாங்கத்திடம் இருந்து உதவிகள் வரத் தொடங்கி விட்டனவா?

பதில்: கடந்த புதன்கிழமையில் இருந்து சிறிதளவு தொடங்கி இருப்பது போலவே எனக்குத் தெரிகின்றது. இன்றைய நிலைமையைப் பார்த்துத்தான் இது பற்றி கூறமுடியும்.

கேள்வி: ஜனாதிபதி செய்யு கத்திடம் இருந்து விடுதலைப்புவிகளுக்கு ஒரு செய்தி அனுப்பப்பட்டிருப்பதாக - தேசிய மட்டத்தில் அனர்த்த முகாமைத்துவக்குழுக்களில் விடுதலைப்புவிகளை உள்ளடக்குவது பற்றி அப்படியொரு செய்தி வந்ததா?

பதில்: ஜனாதிபதியின் ஆலோசனை வந்திருக்கிறது. தெற்கு, வடக்கு-கிழக்கு இரு பகுதிகளிலும் அனர்த்தங்கள் நடந்திருக்கிறது. எங்களுடைய தாயகப் பிரதேசத்தில் பணிகளை முன்னெடுக்க நாம் அப்படியான ஒரு கூட்டமைப்பை நிறுவத் தீர்மானித்துள்ளோம்.

(07ஆம் பக்கம் பார்க்க)

கடல் கொந்தளிப்புக்காரணமாக இலங்கையின் வடக்கு-கிழக்குப் பிரதேசத்திலும், தென்பகுதிகளிலும் ஏற்பட்டுள்ள பேரனர்த்தத்தில் பாதிக்கப்பட்ட மக்களுக்கு மனிதாபிமான ரீதியில் உதவுவதற்காக அனைவரும் ஒன்றிணைந்து செயற்பட வேண்டியிருக்கின்றது.

சர்வதேச நாடுகளையும், இலங்கை அரசாங்கத்தையும் வடக்கு- கிழக்குப் பிரதேசத்தில் பாதிக்கப்பட்ட மக்களுக்கான விடுதலைப்புவிகளின் செயற்பாட்டில் உள்ளடக்கி செயற்படவுள்ளதாகவும், இதில் அரசியல் முரண்பாடுகளுக்கு இடமில்லை என்றும் தமிழீழ விடுதலைப்புவிகளின் அரசியல்துறைப் பொறுப்பாளர் சு.ப.தமிழ்ச்செல்வன் தெரிவித்துள்ளார்.

இயற்கை அனர்த்தத்தால் பாதிக்கப்பட்ட தாயக மக்களுக்கு உதவுவது தொடர்பாக விடுதலைப்புவிகள் திட்டமிடல் செயலகத்தில் இடம்பெற்ற சர்வதேச அரசாங்கப் பற்ற உதவும் அமைப்புக்களுடனான சந்திப்பின் பின்னர் நேற்று முன்தினம் நடந்த பத்திரிகையாளர் மாநாட்டில் அரசியல்துறைப் பொறுப்பாளர் ஊடகவி யலாளர்களுக்கு வழங்கிய செவ்வியலையே இதனைத் தெரிவித்தார். அச் செவ்வியலையே:

கேள்வி: இன்று முக்கியமாக என்னென்ன விடயங்கள் ஆராயப்பட்டன?

பதில்: தென்னாசியப் பிராந்தியத்திலே ஏற்பட்டிருக்கின்ற இயற்கை அழிவினால் எமது தாயகப் பிரதேசமும் பெரும் அழிவைச் சந்தித்திருக்கிறது. தேசியத் தலைவரின் இது சம்பந்தமான அறிக்கையில் ஆழ்ந்த கவலையையும் கரிசனையையும் தெரிவித்து எல்லோருடைய உதவியையும் கேட்டிருந்தார்.

அதன் அடிப்படையில் நாம் ஏற்பட்டுள்ள பேரழிவில் இருந்து மீள்வதற்கு சர்வதேச சமூகமும் நிதி வழங்கும் நிறுவனங்களும் எந்தளவுக்கு உதவவேண்டும் என்பது பற்றிய விடயங்களை, அவர்களது ஆதரவையும், ஒத்துழைப்பையும் பெற்றுக்கொள்ளும் நோக்கோடு இந்தக் கலந்தரையாடல்களை ஒழுங்குபடுத்தியிருந்தோம்.

ஏற்கனவே எமது கட்டுப்பாட்டில் உள்ள தாயகப் பிரதேசத்திலும் ஏனைய இடங்களிலும் உடனடி மீட்பு நடவடிக்கைகளும் மனிதாபிமானப் பணிகளும் நடைபெறுகின்றன. எமது தளபதிகளும் போராளிகளும் இப்பகுதிகளில் நின்று மீட்புப் பணியை செய்து வருகின்றார்கள். மக்களை நலம்புரி நிலையங்களில் கொண்டு வந்து பாதுகாப்பது, உபசாரப்பது போன்றவற்றில் தமிழர் புனர்வாழ்வுக் கழகமும் தொடர்நிறுவனங்களும் எமது போராளிகளோடு ஈடுபடுகின்றன.

சர்வதேச சமூகத்தினுடைய உதவி நிறுவனங்களுடைய உதவியைப் பெறுவதனுடாகவே தொடர்ச்சியாக அதனைப் பேண முடியும். அந்த அடிப்படையில் உதவிகளைப் பெறும் முயற்சியில் இந்தச் சந்திப்பை நாம் ஒழுங்குபடுத்தியிருந்தோம். ஏற்கனவே இப்பணிகளுக்காக மாவட்ட மட்டங்களிலே செயலணிக் குழுக்களை உருவாக்கி இருக்கின்றோம். அவை திறம்படச் செயற்படுகின்றன. ஆகவே, இதற்கூடாக சர்வதேச உதவிகளை எதிர்பார்க்கின்றோம். எதிர்காலத்தில் இப்பேரழிவில் இருந்து மீட்டு மக்களுக்கு புனர்வாழ்வு அளிப்பதற்கு ஏற்ற நடவடிக்கைகளை செய்யவுள்ளோம். அது பற்றி எங்கள் நிலைப்பாட்டை உதவி வழங்கும் சர்வதேச நிறுவனங்களது பிரதிநிதிகளுக்கு விளங்கப்படுத்தியுள்ளோம்.

கேள்வி: நோர்வே தூதுவருடன் பேசப்பட்ட விடயங்கள் என்ன?

பதில்: நோர்வேத் தூதுவரும் அனுசரணையாளர்கள் என்ற முறையில் இப்பேரழிவை, நிலைப்பாட்டை, தேவைகளை அறிந்து செல்வதும் தமது அரசினதும் மக்களினதும்

ஆழ்ந்த அனுதாபங்களை தெரிவித்து ஒத்துழைப்புக்களைத் தருவதாக எமது தலைமைப்பீடத்துக்கு தெரிவிக்கும் நோக்குடனே அவரது பயணம் அமைந்தது.

கேள்வி: இச் சந்திப்பில் சர்வதேச அமைப்புக்கள் ஏதாவது உறுதி மொழி தந்துள்ளனவா?

பதில்: நிச்சயமாக. மாவட்ட மட்டத்தில் எங்களால் உருவாக்கப்பட்ட கூட்டுச் செயலணிக்கு ஆதரவைத் தருவதாகவும் முன்னெடுக்கப்படும் வேலைத் திட்டங்களுக்கு ஒத்துழைப்பு வழங்க கரிசனை கொண்டிருப்பதாகவும் கூறியிருக்கிறார்கள்.

கேள்வி: இக் கூட்டத்தில் எடுக்கப்பட்ட தீர்மானங்கள் பற்றிக் கூறுவீர்களா?

பதில்: மூன்று கட்டமாக இந்த வேலைத்திட்டத்தை பிரித்திருக்கின்றோம். முதலாவது இயற்கை அனர்த்தத்தால் பாதிக்கப்பட்ட பல்லாயிரக் கணக்கான மக்களை பாதுகாப்பான இடங்களில் உபசரிக்க வேண்டிய பாரிய பொறுப்புள்ளது. இதுவரை எமது போராளிகளும் மக்களும் தமிழர் புனர்வாழ்வுக் கழகத்துடன் இணைந்து தான் இதனை முன்னெடுத்தனர். தொடர்ந்து முன்னெடுக்க சர்வதேச உதவிகள் தேவை. ஆகவே, எங்களால் அமைக்கப்பட்ட செயலணிக் குழுக்களுக்கு உடனடி நிவாரணப் பொருட்களை - உணவு, உடை, மருந்துப் பொருட்களைக் கோரியுள்ளோம். அவர்களும் தமது பணியை நேற்று முன்தினம் முதல் சிறிதளவு தொடங்கியிருக்கிறார்கள். இனி தீவிரப்படுத்தவார்கள் என்று நம்புகிறோம்.

ஏனைய பகுதிகளை விட தாயகப் பிரதேசத்தில் வேலைத் திட்டங்களை துரிதமாக ஒழுங்குபடுத்தியதற்கு அவர்கள் தமது மகிழ்ச்சியைத் தெரிவித்தார்கள். தமது ஆதரவை முழு அளவில் தருவதாகக் கூறியுள்ளார்கள். எதிர்காலத்தில் எமது மக்களை நிரந்தரமாக குடியமர்த்துவது, தொழில்வாய்ப்பை ஏற்படுத்திக் கொடுப்பது சம்பந்தமாக அவர்கள் ஒரு கட்டமைப்பை எதிர்பார்க்கிறார்கள். இது சம்பந்தமாக தலைமைப்பீடம் பரிசீலித்துக் கொண்டிருக்கிறது. வெகு விரைவில் ஒழுங்கமைப்பைச் செய்யவுள்ளோம்.

அத்தோடு எமது தாயகப் பிரதேசத்தில் எம்மால் ஒழுங்கமைக்கப்பட்ட வேலைத் திட்டங்களுக்கு அரசாங்கமும் தனது பங்களிப்பைத் தருவதாகக் கூறியிருக்கின்றது. இது உற்சாகமளித்திருக்கிறது. உண்மையாகவே அறிவித்தது போலவே விசுவாசமாகச் செயற்படுவார்களாயின் மக்களின் துயர்துடைப்புப் பணியை முன்னெடுத்து செல்ல முடியும்.

கேள்வி: இக்கூட்டத்தில் யார் கலந்து கொண்டார்?

பதில்: ஐ.நா. அமைப்பின் பிரதிநிதிகள் அனைவரும் கலந்து கொண்டிருக்கிறார்கள். உதவி வழங்கும் நாடுகளின் பிரதிநிதிகளும் கலந்து கொண்டிருக்கிறார்கள். எல்லோர் சார்பாகவும் பிரதிநிதிகள் கலந்து கொண்டிருந்தார்கள்.

கேள்வி: சர்வதேச உதவிகள்

நேரடியாக உங்களுக்கு வருமா? அல்லது வேறேதும் ஏற்பாடு இருக்கிறதா?

பதில்: இது ஒரு அவசர மனிதாபிமானப் பிரச்சினை எல்லோரையும் பற்றி நிற்கின்றது. இந்த நேரத்தில் நாங்கள் எல்லோருடைய பங்களிப்பையும் உள்வாங்க வேண்டியவர்களாக இருக்கிறோம். அந்த அடிப்படையில் தமிழீழ விடுதலைப்புவிகளினுடைய தலைமையில் ஒழுங்குபடுத்தலின் கீழ் அரசாங்கத்தையும் சர்வதேச சமூகத்தையும் ஒன்றிணைத்து உள்வாங்கி இந்த வேலைத் திட்டத்தை முன்னெடுப்பதாகத் தீர்மானித்துள்ளோம்.

கேள்வி: இதற்காக புதுத்திட்டம் ஏதேனும் நீங்கள் அரசாங்கத்துக்கு முன்வைத்துள்ளீர்களா?

பதில்: நிச்சயமாக, அரசாங்கமும் எங்களுக்கு சாதகமான பதில்களையே அனுப்பி இருக்கிறது. நேர்வே அனுசரணை யாளருடாக சாதகமாக அறிவித்திருக்கிறார்கள். ஏங்களுடைய பிரதேசங்களில், எங்களுடைய பகுதிகளில் இந்தப் பணிகளை மேற்கொள்வதற்கு புலிகளோடு தளங்களும் இணைந்து கொள்ள விரும்புவதாகவும், ஒத்துழைக்கத் தயாராக இருப்பதாகவும் அறிவித்திருக்கிறார்கள். அந்த வகையில் அவர்களையும் உள்வாங்கி இந்த உடனடி மனிதாபிமானப் பிரச்சினைக்கு தீர்வுகாண நாங்கள் புதிய வழிமுறைகளை ஏற்படுத்திக் கொண்டு இருக்கிறோம். அதற்கான ஒரு கட்ட ஒழுங்கமைப்பை ஏற்படுத்திவிட்டோம். அது செம்மையாக நடைபெற்றுக் கொண்டு இருக்கின்றது அடுத்த கட்டமாக தேசிய அளவில் இதை முன்னெடுப்பது சம்பந்தமாக ஒரு கட்டமைப்பை நிறுவ நாங்கள் பரிசீலித்துக் கொண்டு இருக்கின்றோம்.

கேள்வி: இதற்கான திட்டம் நீங்கள் அரசாங்கத்திடம் முன்வைத்து இருக்கின்றீர்களா?

பதில்: நோர்வே அனுசரணையாளர்கள் ஊடாக எங்களுடைய ஆலோசனைகளையும் நிலைப்பாடுகளையும் அறிவித்துள்ளோம். அரசாங்கமும் இதற்கு சாதகமாக ஏற்கனவே பதில் அளித்துவிட்டதால் இது வெற்றிகரமாக நடைமுறைப்படுத்தப்படும் என்று நம்புகின்றோம். நிச்சயமாக இது ஒரு தேசிய அழிவு, தெற்கிலும் அவர்களுக்கு அழிவு ஏற்பட்டுள்ளது. எங்களுக்கு அதை விட வித்தியாசமான பிரச்சினைகள்.

ஏனெனின் எங்களுடைய பிரதேசம் கடந்த 20 வருடங்களுக்கு மேலாக யுத்தத்தால் முழுமையாக அழிக்கப்பட்டுள்ளது. இந்தப் பிரதேசத்திலேயே மீண்டும் ஒரு பாரிய அழிவு ஏற்பட்டு இருக்கின்றது. அதாவது மெல்ல மெல்ல மீளக் குடியேற முயன்ற மக்கள் மீளவும் அழிக்கப்பட்டிருக்கின்றார்கள். மீளச் சிதைக்கப்பட்டிருக்கின்றார்கள். தற்போது அவர்களைப் பராமரிக்கும் இடங்கள் கூட யுத்தத்தால் அழிக்கப்பட்ட பிரதேசமாக இருக்கின்றது. ஏனைய பிரதேசங்களை விட நாங்கள் இரண்டு நெருக்கடிகளைச் சந்திக்கின்றோம் என்பதை இன்றைக்கு தெளிவாக்கி இருக்கின்றோம். ஏனெனில் வடமராட்சி கிழக்குப்

பகுதிகளில் இருந்து நாங்கள் கொண்டுவந்து நலன்புரி நிலையங்களில் விட்ட மக்களைக் கூட பராமரிக்க முடியாத நெருக்கடி அங்கே இருக்கின்றது. ஏனென்றால் பளை, பச்சிலைப்பள்ளிப் பகுதிகள் எல்லாம் யுத்தத்தால் தரைமட்டமாக்கப்பட்டு இப்போது தான் மீள மெல்ல மெல்ல மக்களால் கட்டியெழுப்பப்பட்ட இடம். ஆயிரக்கணக்கான குடும்பங்களை, மக்களைப் பராமரிக்க போதிய வசதிகள் இல்லாமல் இருக்கின்றது. ஆகவே, இங்கு வடக்கு-கிழக்கில் யுத்தத்தில் ஏற்கனவே பாதிக்கப்பட்டு அழிவைச் சந்தித்த பிரதேசம் மீண்டும் இந்த இயற்கை அனர்த்தத்தால் மிகப்பெரிய அழிவைச் சந்தித்து இருக்கின்றது. ஆகவே இங்குள்ள மக்கள் மீது கரிசனைகள் இன்னும் அதிகமாகப்பட வேண்டும் என்பதை நாங்கள் அவர்களுக்கு தெரியப்படுத்தியுள்ளோம்.

கேள்வி: உதவி வழங்குவதற்காகப் பொருட்கள் கொண்டு வந்த வாகனங்களை விடுதலைப்புவிகள் இடைமறித்ததாக உறுதி செய்யப்படாத செய்திகள் கூறியுள்ளனவே?

பதில்: மிகத் தவறான செய்திகளைப் பரப்பிக்கொண்டு இருக்கின்றார்கள். நேற்றுமுன்தினமே அரசாங்கத்தில் முக்கியமான ஒருவர், விடுதலைப்புவிகள் முழு அளவில் இதற்கு ஒத்துழைப்பு வழங்கிக் கொண்டு பல வேலைத் திட்டங்களை நடைமுறைப்படுத்துகின்றார்கள். அங்கே எந்தப் பிரச்சினையும் இல்லை என்று அறிவித்துள்ளார். ஆகவே, வதந்தியைப் பரப்பி நெருக்கடியை உருவாக்குபவர்களது வேலையாகத்தான் இருக்க வேண்டும்.

கேள்வி: ஹரிம் பிரிஸ் வந்தது பற்றி?

பதில் - அவர் அரசாங்க அதிபர்களைச் சந்தித்து அரசாங்கத்தின் நடவடிக்கைகளை மேற்கொள்வதற்காக வந்திருக்கலாம். நாங்கள் அவரைச் சந்திக்கவில்லை.

கேள்வி: தேசிய மட்டத்தில் அமைக்கப்படவுள்ள இந்த பேரழிவுகளை மீள மட்டப் பதற்கான செயலணிக் குழுவில் விடுதலைப்புவிகளையும் உள்ளடக்குவதாக அரசாங்கம் அறிவித்திருக்கின்றதே?

பதில்: நல்லவிடயம். தமிழர் தாயகப் பிரதேசத்தில் பெருமளவு பிரதேசத்தைக் கட்டுப்படுத்துபவர்களாகவும், நிர்வகிப்பவர்களாகவும் தமிழீழ விடுதலைப்புவிகள் உள்ளனர். அது எல்லோராலும் ஏற்றுக் கொள்ளப்படுகின்றது. அது அரசாங்கத்தாலும் ஏற்றுக் கொள்ளப்பட்டதொன்று. ஆகவே, இங்கே தாயகப் பிரதேசத்தில் மேற்கொள்ளப்படும் பணிகளுக்கு தமிழீழ விடுதலைப்புவிகளின் பங்களிப்பும் ஒழுங்குபடுத்தலும் அவசியம் என்பதை உணர்ந்து இருக்கின்றது. தமிழீழ விடுதலைப்புவிகளின் ஒழுங்குபடுத்தலுக்கு அரசாங்கமும் உள்வாங்கப்படும். அவர்களும் இணைந்து இந்த வேலைத் திட்டத்தை முன்னெடுக்கலாம் இதை நாம் வரவேற்கின்றோம்.

கேள்வி: தென்பகுதியில் இருப்

தனியார் கல்வி நிறுவனங்கள் அனைத்தையும் நிவாரணப் பணியில் ஈடுபடுமாறு வேண்டுகோள்

(யாழ்ப்பாணம்)

'சுனாமி' கடற்கொந்தளிப்பு அணர்த்தத்தினால் பாதிக்கப்பட்ட மக்களுக்கான உதவி வழங்கும் நடவடிக்கைகளில் யாழ்ப்பாணத்திலுள்ள சகல தனியார் கல்வி நிறுவன இயக்குநர்கள், ஆசிரியர்கள், மாணவர்கள் மற்றும் பெற்றோரை ஈடுபடுமாறு யாழ்ப்பாண நல்லூர் கோட்டத் தனியார் கல்வி நிறுவன ஒன்றியம் வேண்டுகோள் விடுத்துள்ளது. இது விடயம் குறித்து சகல தனியார் கல்வி நிறுவனங்களின் இயக்குநர்களுக்கும் அனுப்பி வைக்கப்பட்டுள்ள கடிதத்தில், எமது தாயகப் பிரதேசம் முழு

வதும் ஏற்பட்டிருக்கின்ற அனர்த்த நிலையைக் கருதிற் கொண்டு, பாடசாலைகள் இயங்காத இக்காலகட்டத்தில் தங்கள் நிறுவன ஆசிரியர்கள், மாணவர்கள், பெற்றோர்கள் அனைவரையும் ஒன்று சேர்த்து அல்லற்படும் மக்களின் துயர்தீர்க்கப் பாடுபடுமாறு கேட்டுக்கொள்கின்றோம்.

உரிய ஒழுங்கிணைப்பு மையங்களைத் தொடர்புகொண்டு உதவிகளை வழங்குமாறு கேட்டுக்கொள்கின்றோம். நிதிசேகரிப்பில் மாணவர்களை ஈடுபடுத்தி துவதானால் பொறுப்பான ஆசிரியர்களோடும், உரிய அத்தாட்சி முறைகளோடும்

அவர்களை அனுப்புமாறும், சேகரிக்கப்படும் சகலவற்றிற்கும் பதிவுகளை மேற்கொள்ளுமாறும் கோட்டுக்கொள்கின்றோம்.

விண்ணா துஷ்பிரயோகங்களைத் தவிர்க்க இந்த நடைமுறைகளைப் பின்பற்றுமாறு கேட்டுக் கொள்ளப்படுகின்றீர்கள். உங்கள் நிறுவனங்களில் சேகரிக்கப்படும் பொருட்கள், பணம் என்பவற்றை யாழ்ப்பாணத்தின் அரசியல் துறையால் உருவாக்கப்பட்டிருக்கும் துயர்துடைப்பு மையத்திடம் கையளிக்க மாறு கேட்டுக் கொள்கின்றோம் எனக் குறிப்பிடப்பட்டுள்ளது.

(9-5)

சடலங்களை உடனடியாக உறவினர்களிடம் ஒப்படைப்பதற்கு நடவடிக்கை எடுக்குக!

வவுனியா மாவட்ட நீதிமன்றம் உத்தரவு

(வவுனியா)

கடற்புவி நடுக்கம் காரணமாக உயிரிழந்தவர்களின் சடலங்களை உரியவர்களின் மூலம் அடையாளம் கண்டு பெயர், வயது, முகவரி, சடலத்தை அடையாளம் காட்டியவரின் பெயர் விபரங்களைப் பதிவு செய்து கொண்டு உடனடியாக உறவினர்கள் அல்லது உரியவர்களிடம் ஒப்படைக்க நடவடிக்கை எடுக்க வேண்டும் என வவுனியா, கிளிநொச்சி, முல்லைத்தீவு மாவட்டங்களில் உள்ள திடீர் மரண விசாரணை அதிகாரிகளுக்கு வவுனியா மாவட்ட நீதிபதி எம்.இளஞ் செழியன் உத்தரவிட்டுள்ளார்.

வவுனியா சிறு குற்றப்பிரிவு பொலிஸ் பொறுப்பதிகாரி அல்பிரட் ஹெட்டியாராச்சி வவுனியாப் பொது வைத்தியசாலையின் மருத்துவ அத்தியட்சகர் கலாநிதி பி.சத்தியலிங்கம் வவுனியா நகர

திடீர் மரண விசாரணை அதிகாரி எஸ்.இராஜலிங்கம் ஆகியோருக்கு இந்த உத்தரவு நேற்றுமுன்தினம் வவுனியா நீதிமன்றத்தில் நீதிபதியினால் நேரடியாக வழங்கப்பட்டது. வவுனியா, கிளிநொச்சி, முல்லைத்தீவு மாவட்டங்களின் அரசு சங்க அதிகாரிகள் ஊடாக இந்த உத்தரவு அல்வப்பகுதி திடீர் மரண விசாரணை அதிகாரிகளுக்கு வழங்கப்படுவதற்காகக் கையளிக்கப்பட்டுள்ளது.

கடற்புவி நடுக்கம் காரணமாகப் பெரும் எண்ணிக்கையானவர்கள் உயிரிழந்துள்ளார்கள்.

அவர்கள் கடல் கொந்தளித்து நிலப்பகுதிக்குள் ஊடுருவிய தனால் நீரில் அடித்துச் செல்லப்பட்டு முச்சத்திணை மரணமடைந்துள்ளார்கள்.

இந்த மரணங்கள் இயற்கை அனர்த்தம் காரணமாகவே ஏற்பட்

டுள்ளது என்பது தெட்டத்தெளிவாகத் தெரிந்த விடயம்.

ஆகவே இவ்வாறு உயிரிழந்தவர்களின் சடலங்களை மருத்துவ பரிசோதனைக்கு உட்படுத்தி வாக்கு மூலங்களைப் பதிந்து, இயற்கை அனர்த்தம் காரணமாக சோகத்தில் முழுகியுள்ள பொது மக்களின் சோகத்தை அதிகரிக்காமல் தாமதமின்றி சடலங்களை உரியவர்களிடம் கையளிக்க வேண்டும் என்றும் தனது உத்தரவில் வவுனியா மாவட்ட நீதிபதி தெரிவித்துள்ளார்.

அத்துடன், கடற்கொந்தளிப்புக் காரணமாக மரணமடைந்தவர்களின் சடலங்கள் தொடர்பான மரண விசாரணை அறிக்கைகளை ஆறுதலாக அவசரமின்றி நீதிமன்றத்திற்கு சமர்ப்பிக்க முடியும். இந்த மரணங்கள் தொடர்பான விசாரணைகளின் போது எழும் எத்தகைய சந்தேகம் தொடர்பாகவும் என்னுடன் திடீர் மரண விசாரணை அதிகாரிகள் தொடர்பு கொள்ளலாம்.

இயற்கையின் சீற்றத்திற்கு உள்ளாகி உறவுகளை இழந்துள்ள பாதிக்கப்பட்டவர்களுக்குத் திடீர் மரணங்கள் காரணமாகப் பின்னர் சட்ட சிக்கல்களை ஏற்படுத்தாத வகையில் விபரங்களைப் பதிவு செய்து கொண்டு மரணத்திற்கான காரணத்தைத் தெளிவாகக் குறிப்பிட்டு உடனடியாக மரண அத்தாட்சிப் பத்திரங்களை வழங்க நடவடிக்கை எடுக்கவேண்டும் என்றும் வவுனியா மாவட்ட நீதிபதி எம்.இளஞ் செழியன் கேட்டுக் கொண்டுள்ளார். (க-4)

சர்வதேச நாட்டு

ஊடகவியலாளர்கள் கவனத்துக்கு!

(கிளிநொச்சி)

முல்லைத்தீவு மாவட்டத்தில் கடல் கொந்தளிப்பின் காரணமாக பாதிக்கப்பட்ட சகல பிரதேசங்களையும் உள்ளூர் மற்றும் சர்வதேச ஊடகவியலாளர்களுக்குக் காண்பிக்க தமிழர் புனர்வாழ்வுக் கழகம் ஏற்பாடுகளை மேற்கொண்டுள்ளது.

திடீரென ஏற்பட்ட கடல் கொந்தளிப்பினால் முல்லைத்தீவு நகரமும் அதனை சுற்றியுள்ள 25 கரையோரக் கிராமங்களும் முற்றாகவே அழிக்கப்பட்டுள்ளது. நகரத்தில் இருந்த கட்டடங்கள் அனைத்தும் நிர்மூலமாக்கப்பட்டுள்ளது. அழிவின் கோலத்தை சர்வதேச சமூகத்திற்கு ஊடகவியலாளர்கள் மூலமாகக் காண்பிக்க வேண்டியதன் அவசியம் வலியுறுத்தப்பட்டுள்ளது.

எனவே, ஊடகவியலாளர்கள் கிளிநொச்சியில் உள்ள தமிழர் புனர்வாழ்வுக் கழகத்துடன் தொடர்பு கொள்ளுமாறு கேட்டுக்கொள்ளப்படுகின்றனர். (க-4)

புத்தாண்டு சிறப்புக் கவிதைகள் புத்தாண்டே! நல்லசெய்தி கொண்டு வா

மனித பிறப்புக்கு அந்தமுண்டு
மனித வாழ்வுக்கும் அந்தமுண்டு
நல்ல அந்தங்கள் நல்லதைத் தேடித்தருமாம்
நல்ல அந்தத்தோடு பிறக்கின்ற புத்தாண்டே
இம்முறை உனக்கு அந்தமில்லாமல் போனது ஏன்
மலரும் புதுவருடத்தில்
எமக்கு மகிழ்ச்சியில்லை
இன்னும் நம்பிக்கை இழந்துவிட வில்லை
நீ நல்ல செய்தியை கொண்டு வருவாய் - என
வழியேரம் விழி வைத்தல்லவா காத்திருக்கின்றோம்
சமாதானம் கானல் நீராக்கிவிடக்கூடாத
நதீபோல் உடைப்பெடுத்த ஓடும் காலம்
வெகுதாரமில்லை
ஒடினால் விளைவு விபரீதம்
ஆற்றக்கு அணைபோல
சமாதானத்திற்கும் அணைகட்ட வேண்டும்
புத்தாண்டே! நல்லது நடக்குமெனில் வா
இல்லையெல் போ!
விடுதலையை போராடித்தான் பெறலாம்
புத்தாண்டே! பொறுமை இழந்தும்
நம்பிக்கை இழக்காமல்
உன் புத்தாண்டு நல்ல செய்திக்காக காத்திருக்கிறோம்
யோ.யூ.நமலன்,
காந்தருபன் அறிவுச்சோலை.

கருமையைக் களைய வாராய்!

சங்கடம் எமது வாழ்வை
சரித்திர வண்ண மென்றும்
சங்கரித் துவ வாராய்
சமத்துவ மீயு மாண்டே!
புத்தெழில் புத்து என்றும்
புதுமணம் பரப்பி ஒங்கு
சத்தியம் காத்து நின்று
சரித்திரம் படைக்க வாராய்!
இருளிலே யிருந்து மீண்டு
இதயமே யிளகி மீள
கருவிலே களங்கம் நீக்கி
கருமையைக் களைய வாராய்!
துன்பிய லெம்மை யென்றும்
துரத்திர வண்ணம் காத்து
இன்பிய லினிதே யீய
இனியபுத் தாண்டே வாராய்!
புத்தாண்டு பிறக் கட்டும்!
புதியவொளி பர வட்டும்!
சத்தான வாழ் வமைய
சக்திதனை யீ யட்டும்!

கூத்தாடி. வி.சி.குஞ்சீதபாதம்.

தைமகனும் வந்து

துங்க முகம் காழ்ப் நீர்ப்பாள்

வைகறைப் பொழுதில் வண்ணமலர் பூத்திருக்க
வானம் சீவந்து வைகைத்துக் கொள் சேர்க்க
மைவிழ் மாதர் தம்மனைக்கு விளக்கேற்றி வைக்க
தைமகனும் வந்துங்கு துங்க முகம் காட்டி நீர்ப்பாள்
கந்தரத் தமிழீழம் மலர்ந்து வரும் வேளை
செந்தமிழர் வாழ்விலும் புத்தொளி பிறக்கும்
பிநாந்து மனம் வெந்த நாள்கள் கனவாகப் போக
நந்தமிழர் ஆட்சி இங்கு நிலை பெற்று வாழும்
கந்திரமே நம்வாழ்வின் சுடர் விளக்கு
சீசார்வடையாப் போராட்டம் வெல்லும். அதை முடிக்கு
மத பேதம் இனவாதம் யாவையுமே வீலக்கு
இதமான வாழ்வொன்று இசைந்து வரும் புத்தாண்டில்
மட்டுவினார் த.அப்பத்தரை
(ஒய்வு பெற்ற அதிபர்)

புத்தாண்டே எழுந்தி வருக!

இரண்டாயிரத்து ஐந்தே எழுந்திங்கே வருக
ஈழந்தமிழருக்கு உகந்த தீர்வைத் தருக
தரங்கெட்ட செய்கையினால் நீயும்
தமிழ் மக்கள் நலனை சீதைக்காதே
வாந்தந்து எமக்கு நீ வழிகாட்டு
வரலாற்றில் உனக்கும் கிடமுண்டு
திறமான தீர்வு தரும் ஆண்டாய் வருக
தீங்கில்லா தேசமொன்றை அமைத்து தருக!
சுழந்தரசன்.

க.பொ.த. (சா/த) பரீட்சை

விடைத்தாள் மதிப்பீட்டுப் பணிகள் ஜனவரி-3ற்கு பிற்போடப்பட்டுள்ளன

(கொழும்பு)

இன்று ஆரம்பிக்கப்படவிருந்த கல்விப் பொதுத் தராதர சாதாரண தரப்பரீட்சை விடைத்தாள் மதிப்பீட்டுப்பணிகள் ஜனவரி மாதம் 3ஆம் திகதிக்கு பிற்போடப்பட்டுள்ளன.

நேற்றுமுன்தினம் கொழும்பு ரோயல் கல்லூரியில் நடைபெற்ற பிரதம பரீட்சைகளுக்கான கூட்டத்திலேயே இந்த முடிவு எடுக்கப்பட்டுள்ளது.

இதேவேளை, கடல் பெருக்கத்தால் பாதிக்கப்பட்டுள்ள காலி,

மாத்தறை, அம்பாந்தோட்டை, தங்காலை, அம்பாறை, கல்முனை, மட்டக்களப்பு, அக்கரைப்பற்று ஆகிய நகரங்களில் நடைபெறவிருந்த மதிப்பீட்டுப் பணிகள் எதிர்வரும் முன்றாம் திகதி நடைபெறமாட்டாது எனவும் அதற்கான திகதி பின்னர் அறிவிக்கப்படும் எனவும் தெரிவிக்கப்பட்டுள்ளது.

இந்த நிலையில் யாழ்ப்பாணம், வவுனியா ஆகிய நகரங்களிலும் நடைபெறவிருந்த மதிப்பீட்டுப் பணிகள் பிற்போடப்படலாம் எனவும் தெரிவிக்கப்பட்டுள்ளது. (9-4)

மட்டக்களப்பு மாவட்டத்தில் நடமாடும் வைத்திய சேவை

(யாழ்ப்பாணம்)

கடல் கொந்தளிப்பினால் பாதிக்கப்பட்ட மக்களின் சுகாதார நடவடிக்கைகளை கவனிப்பதற்காக வெளியூர் வைத்தியர்களின் உதவியோடு மட்டக்களப்பில் நடமாடும் சேவை நடாத்தப்பட்டு வருகின்றது.

கண்டி பேராதனையைச் சேர்ந்த வைத்திய அதிகாரிகள் அடங்கலாக 15 வைத்தியர்கள் இந்த நடமாடும் சேவையில் இணைக்கப்பட்டிருப்பதாக மட்டக்களப்பு வைத்தியசாலைப் பணிப்பாளர் டாக்டர் எம்.தேவராஜா தெரிவித்தார்.

வைத்திய அதிகாரி எம்.கணே

சன் தலைமையிலான இந்த வைத்தியர்கள் குழு பட்டிப்பளை, வந்தாரவை, வெல்லாவளை, கரடியன் ஆறு, சிட்டி பாலையம், காத்தான் குடி, வத்தாரமுலை, வுழைச் சேனை, பேரதீபற்று ஆகிய இடங்களில் வைத்திய முகாம்களைத் தொடர்ந்தும் நடத்தி வருகின்றது.

மட்டுமாவட்டத்தில் வைத்திய சாலைகள் செயலிழந்து இருப்பதனால் இந்த நடமாடும் மருத்துவ முகாம் நன்மையளித்து வருவதாகத் தெரிவிக்கப்படுகிறது.

பல இலட்சம் பெறுமதியான மருந்துப் பொருட்கள் இந்த நடமாடும் வைத்தியர்களினால் எடுத்துச் செல்லப்பட்டுள்ளன. (9-9)

நீள்பார்வை

யாழ்ப்பாணத் தமிழரசர் வரலாறும் காலமும்

வேலணை பன்முதர் பொ.ஜெகந்நாதன்

24

முன்னவன் சிங்கையாரியன் என்னும் பெயரை உடையோனாய் இருந்ததாலேதான் அவன் பின்னவர் எல்லாம் அவ்விடுகுறிப்பெயருடன் சிங்கையாரியன் பெயரையும் சேர்த்து (குலசேகர சிங்கையாரியன் என்றாற் போலும் அழைக்கப்படலாயினர். (முன்னவன் மாகனாயின் அம்மாகன் பெயரையும் சேர்த்துக் குலசேகரமாகன் என்றாற் போலும் அழைக்கப்பட்டிருப்பர் அன்றோ! மாகன் பெயர் அப் பரம்பரையிற் என்றோதொடரவில்லையே.)

சிங்கை ஆரியனும் (விஜயகூழங்கைச் சக்கரவர்த்தி) கலிங்கமாகனும் வேறுவேறு புருடர்கள்

யா. வை. விகாரரும் மயா. சகாரரும் பெரும்பிழையை விட்டுச்சிக்கலை விளைவிக்கிறார்கள். இவர்கள் கைலாயமாலை வைபவமாலையிற் சொல்லப்பட்ட சிங்கையாரியனும், பொல நறுவையை வென்று பின்னர் 2ம் பராக்கிரமபாகுவால் கி.பி 1236 ம் ஆண்டு வரை தூரத்தப்பட்ட கலிங்கமாகனும் ஒரே புருடன் என்கிறார்கள். யாம் அவர்கள் இரண்டு வேறு புருடர்கள் என்கிறோம். முதற்கண் தம் கோட்பாட்டுக்காக அவர்கள் எழுதிய கூற்றுக்களைத் தருவாம்.

1. “யாழ்ப்பாணம் வைபவமாலையில் விஜயகூழங்கைச் சக்கரவர்த்தியென்று சொல்லப்படுவான் அக்கலிங்கமாகனே. ஒரு தேசம் முழுவதையும் தன்கீழ் அடிப்படுத்தி ஆளும் திறமை யுண்டாலொழியச் சக்கரவர்த்தியெனும் புகழ்ப்பட்டம் அரசரடையமாட்டார். பாண்டி மழவனாற் கொண்டுவரப்பட்டு முடிசூட்டப்பட்ட கூழங்கையன் இலங்கை முழுவதையும் வென்று அடிபட்டதை ஏற்கும் திறமை தன் காலத்திலேயே பெற்றான் என்பது நம்பும்தரத்தன்று. விஜய கலிங்கச் சக்கரவர்த்தியே அவன் நாமம் என்பதற்கு இ.தோர் சான்று ஆகையால் அவன் கூழங்கைச் சக்கரவர்த்தியன்று... இவனை முதல் யாழ்ப்பாணத்தரசரென மயில்வாகனப் புலவர் எழுதிவைத்த புரட்டுக்கதை” (யா. ச.பக். 49-51)

2. “இருபத்தேழாண்டாய் (1215-1242) இலங்கை முழுவதிலும் தனிச் செங்கோல் செலுத்திய இவ்வாரியர் அரசன் (கலிங்க ஆரியன்ல்ல) சக்கரவர்த்தி என்னும் பெயர் தாங்கியும் சிவலிங்க கலிங்க ஆரியச்சக்கரவர்த்தி புலத்தி நகரை ஒருவியாழ்ப்பாணத்தைச் சேர்ந்த காலையில்... அங்கு உள்ள நாட்டுக் கலகம் விளைந்திருந்தமையும் மாகன் களரியிற்றோன்ற அக்கலகம் நீங்கியாழ்ப்பாணத் தனியரசு ஆன்னோனால் உறுதியாய் நாட்டப்பட்டமையும் சாலும். இங்ஙனமே மதுரைக்குப் பாண்டிய மழவன் பரிந்து சென்றமையும் அங்கிருந்து செல்வம் துரைச் செழிய சேகரன் புதல்வனான சிங்கையாரியன் பெருகுபுகழ் யாழ்ப்பாணப் பேரரசு செய்ய வந்தமையும் மனோராச்சியத்தின் பாற்படுகின்றன. ஜெயவாகுமாண்டபின் மாகன் யாழ்ப்பாண அரசிருக்கையை இனிதாய் நாட்டினான் என்பதுதான் உண்மைப் பகுதி எஞ்சிநிற்கின்றது. கைலாய மாலை யானது சிங்கையாரியன் செய்சிங்கை ஆரியன் என கூறியதை வைபவமாலை திருத்தி விஜய கூழங்கை ஆரியன் என்றது. காலிங்கச் சக்கரவர்த்தியென ஓர் வேளை கைச்சரவையிற் கண்டதை கூழங்கைச் சக்கரவர்த்தியென அறியாதோர் மயங்கினருமாகலாம். (இது இராசநாயக முதலியாரது சாயான உணகம்) உள்ளபடி பழைய தமிழ்லிப்பில்.

காலிங்க என்றிருப்பது “கூழங்கை, என வருவது மிகச் சலபமேயாகும். காலிங்கச் சக்கரவர்த்தியே யாழ்ப்பாண அரசு உறுதியாய் நிலை நாட்டப் பெற்ற காலத்தில் கிரித்திபம் போல் விளங்கிய புகழாழனாதலால் அவன்தான் நம்நாட்டின் முதலாம் ஆரியச்சக்கரவர்த்தியெனக் கொள்ளுதல் எவ்வாற்றானும் பொருத்தமுடைத்து” (யா. வை. வி. 65-66)

3. இன்னும் இவர் “கலிங்கமானுக்கு ஜெயசிங்கையாரியன் என்னும் பெயர் இருந்தது போலும். இவனையே வைபவமாலையார் விஜய கூழங்கைச் சக்கரவர்த்தி என்றார் என்க. காலிங்க ஆரியச்சக்கரவர்த்தி புலத்திநகரையொருவி யாழ்ப்பாணத்தைச் சார்ந்த காலையில்.... யாழ்ப்பாணத்தில் தனியரசு அன்னோனால் உறுதியாக நாட்டப்பட்டமையும் சாலும்” (ஷபக் 65)


4. இன்னும் யா. சகாரர் கி.பி.1236ல் தம்பத்தேனியாவை ஆண்ட இரண்டாம் பராக்கிரமபாகுவால் கலிங்கமாகன் பொலநறுவையினின்றும் தூரத்தப்பட்டான் என்று மகாவம்சம் கூறும். (யா.ச.பக் 51)

கைலாயமாலை தமிழரசனால் செய்விக்கப்பட்டது. வைபவமாலை ஒல்லாந்த அரசனால் செய்விக்கப்பட்டது. இரண்டும் சிறந்த புலவர்களால் எழுதப்பட்டவை. முந்து நூல்களின் முறைப்படி எண்ணிப்பலம் தொகுக்கப்பட்டவை. அவை இன்று யாழ்ப்பாணச் சரித்திரங்களுக்கு ஆதாரமாய் இருப்பவை. அவை கூற்றுள் ஒன்றில் மனுப்புக் கூறப்புகுங்கால் அவற்றினும் வலிய சான்றை எடுத்துக்காட்டி யல்லது கூறக்கூடாது. அன்றியும் அவைகள் எழுதப்படுதற்குப்பார்ப்பட்ட ஆதார நூல்கள் இப்பொழுது தமக்ககப்படவில்லை என்றும் ஆராய்ச்சிக்காரர் தம் வாயால் சொல்லிய இடங்களை மேலே காட்டினோம். அப்படி இருந்தும் அந்நூல்களின் முடிபுகளுக்கு மாறுபாடாக இவர்கள் உரைக்கின்றனர் நிற்க.

கிம்மாறுபாட்டுக்கு இவர்கள் ஏதாவதொரு ஆதாரத்தை எடுத்துக்காட்டி இருக்கவில்லை. இவை கூறிய அனைத்தும் தம் வாயாதாரமும் தம்முக்கவாதாரமும் தான். அம்மாலை நூல்களிலே கலிங்க மாகனைப் பற்றி ஏதாவதொரு சொல்லோ சொல்லியிருக்கா இல்லையே. நிற்க காலிங்க கூழங்கையானதல்ல. கையொன்று கூனியாயிருந்ததனாலேதான் கூழங்கைச்சக்கரவர்த்தியென்று சொல்லப்பட்டதென்று சொல்லி இருந்தும். (வை.மா.பக் 30)

காலிங்ககூழங்கை என்றானது என்று சொல்வது முறையானதல்ல. சிங்கையாரியனுக்கு சக்கரவர்த்திப்பட்டம் சொல்லி இருப்பதால் அவன் மாகனல்ல. அது இருகுறிப்பெயர். ‘மழவராயன் முடிதூக்கிக்கொடுக்க கங்காதரஜயரால் விதிப்படி மகுடமும் சிங்கையாரிய சக்கரவர்த்தி என்றப்பட்டமும் சூட்டப்பட்டான்’.

உணகம் அவர் முன்பெற்றுள்ள அறிவுக்கேற்ப ஒவ்வொருவருக்கும் வெவ்வேறு வகையாகத் தோன்றுவது அது ஆதார நூல்களை மறுத்துரைக்கும் வகைக்குச் செல்லாது. ஒருவன் தன் வாழ்நாளின் முற்பட்ட 200 ஆண்டுகளுக்கு (தன்காலம், தன்காண்பரம் பரைக் காலம்) முற்பட்ட காலங்களில் நிகழ்ந்த சம்பவங்களுக்கு ஆதாரம் காட்டியே சொல்லவேண்டும். சக்கரவர்த்தி இங்கே குடும்பப் பெயர். இவர்கள், கலிங்க மாகன் யாழ்ப்பாணத்துக்கு வந்து தலைநகர் அமைத்தான் என்று சொல்லுவது இரண்டாம் பராக்கிரமபாகுவால் தூரத்தப்பட்ட பிறகல்லவா. அப்பொழுது அவன் சக்கரவர்த்தியாக இருந்தானா? ஒண்டியாகவல்லவோ இருந்தான். அவனைச் சக்கரவர்த்தியென்று கைலாயமாலைக்காரரோ வைபவமாலைக்காரரோ சொல்லியிருக்கமாட்டார். அவன தலைநகர் அமைத்தால் அவன் பெயரோடிணைத்தே அச்செய் தியைச் சொல்லி இருப்பார்கள். வைபவமாலையார்க்குப் பாயிரம் பாடினவர். அந்நான்கு நூல்களையும் தேர்ந்து செப்பினான் எனறல்லவா சொல்லியிருக்கிறார். அவர் புரட்சிக் கதையை எழுதியா ஒல்லாந்த மன்னனுகுக் கூறினார். நிற்க, பெயர் ஒற்றுமை எழுத்தொற்றுமை கொண்டா ஒரு சரித்திர புரினை நிச்சயம் செய்வது பிறப்பால் அவன் பெற்றடைந்த வரலாறு முழுதும் ஒப்புநோக்க வேண்டும். அங்ஙனம் இருவருக்கிடையில் ஒற்றுமை காணவேண்டின் காலம், இடம், வரலாற்று விசேடம் உள்ளிட்ட பல அம்சங்களையும் ஒப்புநோக்கிப் பார்க்க வேண்டும். (தொடரும்)



கடல் கொந்தளிப்பில் சிக்கி பலியானவர்களின் உடல்களை மீட்பதற்கு முன்னர் விடுதலைப் புலிகள் தற்காப்பு நடவடிக்கைகளை மேற்கொள்வதைப் படத்தில் காணலாம்.

பொலிஸாரின் ஏற்பாட்டில் நலன்புரி நிலையங்களுக்கு 5

லொட்களில் உணவுப் பொருட்கள்

கிளிநொச்சியிலும் முல்லைத் தீவிலும் கடற்புவி நடுக்கத்தால் பாதிக்கப்பட்டு நலன்புரி நிலையங்களில் தங்கியுள்ள மக்களுக்கு ஐந்து லொடிகளில் தேவைப்படும் அத்தியாவசிய உணவுப் பொருட்கள் அனுப்பி வைக்கப்பட்டுள்ளதாக வவுனியா பொலிஸார் தெரிவித்துள்ளனர். வவுனியா பொலிஸாருடைய உதவியாகவே இந்த உணவுப் பொருட்கள் அனுப்பிவைக்கப்பட்டு வருகிறது.

இதில் சீனி, அரிசி, கோதுமை, பருப்பு, செத்தல் மிளகாய், ரின் மீன் அடங்கியுள்ளதாக பொலிஸ அதிகாரி ஒருவர் தெரிவித்தார். இதற்கிடையில் நாளாந்தம் நிவாரணப் பொருட்களை ஏற்றிக் கொண்டு வண்ணிக்கு லொடிகள் சென்ற வண்ணம் உள்ளதாக நிவாரண பணிகளை கவனிக்கும் பணியாளர்கள் தெரிவித்தனர்.

சிறுவர்களுக்கான பால்மா, உடுபவைகள், மருந்துப் பொருட்கள், விற்றமின் மாத்திரைகள் பெருமளவில் தேவைப்படுவதாக முல்லைத்தீவு அரசு அதிபர் தெரிவித்துள்ளார். அத்துடன் குடிநீரை பெற்றுக்கொள்வதில் பாதிக்கப்பட்ட மக்கள் பெரும் சிரமங்களை எதிர்நோக்கி வருகின்றார்கள்.

ஆனாலும் வவுனியாவிலிருந்து இரண்டு பவுசர்கள் புதுக்குடியிருப்பிற்கு அனுப்பி வைக்கப்பட்டுள்ளது. சடலங்களை அப்பிறப்படுத்துவதில் மீட்புப் பணியில் ஈடுபட்டுள்ளவர்கள் பயன்படுத்தக்கூடிய கையுறைகள் 500 சோடி அவசாமாகக் கேவைப்படுவதாக முல்லைத்தீவிலிருந்து அவசர தகவல் வவுனியா மாவட்ட செயலகத்திற்கு அனுப்பிவைக்கப்பட்டுள்ளது. இது இவ்வாறு இருக்க முல்லைத்தீவு கடற்கரையில் சடலங்களை பெருமளவில் கரைஒதுக்கத் தொடங்கியுள்ளன. இதனால் பயங்கர தூர்நாற்றம் வீசத் தொடங்கியுள்ளது. நகரம் அடையாளம் காண முடியாத அளவிற்கு சிதைந்து அலங்கோலமாகவே காட்சி தருகின்றது. மக்கள் இன்னமும் அந்த அதிர்ச்சியிலிருந்து மீள முடியாதவர்களாகவே உள்ளனர். அந்தளவிற்கு மக்களை கடற்புவி நடுக்கம் பாதிப்பிற்குள்ளாக்கியுள்ளது. பாதிக்கப்பட்ட முல்லைத்தீவு மாவட்டத்தைச் சேர்ந்த 22 ஆயிரம் மக்கள் நலன்புரிநிலையங்களில் உள்ளனர். இவர்களுக்கு அரசினுடைய நிவாரணப் பொருட்கள் இன்னமும் சென்றடையவில்லை. சக்தி சிரசு ஊடக நிறுவனத்தின் நிவாரணப் பொருட்கள் 40 லொடிகள் மூலம் முல்லைத்தீவு, கிளிநொச்சி, யாழ் மாவட்டங்களுக்கு அனுப்பிவைக்கப்பட்டுள்ளது. சக்தி தொலைக்காட்சி சேவை பணிப்பாளர் றீரங்கா தலைமையில் இந்த பொருட்கள் எடுத்து செல்லப்பட்டன. முல்லைத்தீவு நகரத்தின் அழிவை பார்வையிட வெளிநாட்டு தூதுவர்கள் அவசியம் விஜயம் செய்யவேண்டும் என தமிழர் தரப்பில் வேண்டுகோள் விடுக்கப்பட்டு வருகின்றமை குறிப்பிடக்கக்க. (மக-4)

இயற்கை அனர்த்தத்தால் இலங்கையில்

பாதிக்கப்பட்ட தமிழ் மக்களுக்கு மாநில வாரியாக நிதி சேகரிப்பு

(கொழும்பு)

இயற்கை அனர்த்தத்தில் பாதிக்கப்பட்ட தமிழ் மக்களுக்கு நிவாரண நிதி சேகரிப்பதற்காக அவுஸ்திரேலிய மெல்பேர்ன் வாழ் தமிழ் மாணவர்கள் ஒன்று கூடி தமிழர் புனர்வாழ்வுக் கழகத்துடன் இணைந்து நிதி சேகரிப்பில் ஈடுபட்டுள்ளனர்.

நேற்று காலை 9.00 மணி தொடக்கம் மாலை 7 மணிவரை மெல்பேர்ன் நகரத்தில் உள்ள **Burke Street Mall** எனுமிடத்தில் சிறிய மேடையில் தமிழர்களின் பாரம்பரிய வாத்திய இசைகளுடனும் மேலைத்தேய வாத்திய இசைக்கருவிகளையும் இணைத்து இசைத்து மக்களின் கவனத்தை ஈர்க்கச் செய்து கடற்புவி நடுக்கத்தினால் ஏற்பட்ட அழிவுகளை வெளிப்படுத்தும் புகைப்படங்களும், சுவரொட்டிகளும் பார்வைக்கு வைக்கப்பட்டு அச்சுற்றாடலில் உண்டியல் மூலம் மாணவ அமைப்புச் செயற்பாட்டாளர்களால் நிதி சேகரிக்கப்பட்டது. தமிழ் மக்க

ளின் அழிவு விவரங்கள் இருட்டடிப்பு செய்யப்படுவது பற்றியும் நிவாரணங்களோ வேறெந்த உதவிகளோ தமிழ் மக்களுக்கு இன்னும் கிடைக்காமையையும் விளக்கிக் கூறி சுமார் 10.00 மணி நேரம் மேற்கொள்ளப்பட்ட நிதி சேகரிப்பில் பல்லின மக்களிடமிருந்தும், அவசர நிவாரண நிதியாக சுமார் 20,000 அவுஸ்திரேலிய டொலர்கள் சேகரிக்கப்பட்டன.

தமிழர் புனர்வாழ்வுக் கழகத்தினரும், தமிழர் ஒருங்கிணைப்புக்குழு செயற்பாட்டாளர்களும் ஒன்றிணைந்து அவுஸ்திரேலியா மெல்பேர்ன் நகரில் புலம்பெயர்ந்த தமிழ் மக்களை ஒன்றுதிரட்டி பல பகுதிகளிலும் உள்ள பல்லின மக்களை வீடு வீடாகச் சென்று அணுகி உண்டியல் மூலம் நிதி சேகரிக்கும் பணியில் ஈடுபட்டு வருகின்றனர்.




இம்முயற்சிக்கு பல்லின மக்களின் பெரும் ஆதரவு கிடைத்துள்ளதோடு, இந்நிதி சேகரிப்பு நிகழ்வினை தொடர்ந்தும் முன்னெ

டுக்க முடிவு செய்யப்பட்டுள்ளது.

இதேவேளை, இயற்கை அனர்த்தம் நடைபெற்ற நாளிலிருந்து தொடர்ந்து இன்றுவரை 24 மணி நேர இன்பத் தமிழ் ஒலி வானொலி மூலமும், அவுஸ்திரேலிய தமிழ் ஒலிபரப்புக் கூட்டுத்தாபனம் ஊடாகவும் பாரிய நிதி சேகரிப்பு நிகழ்ச்சி நடைபெற்றுக்கொண்டிருக்கின்றது.

தமிழர் புனர்வாழ்வுக் கழகத்தினரும், தமிழர் ஒருங்கிணைப்புக்குழுச் செயற்பாட்டாளர்களும் ஒன்றிணைந்து அவுஸ்திரேலிய சிட்னி மாநகரில் புலம்பெயர் வாழ் தமிழ் மக்களை ஒன்றுதிரட்டி அங்கு பல்லினத்தவர்களிடம் நிதி சேகரிக்கும் முயற்சியை ஆரம்பித்துள்ளனர்.

அத்துடன், பேர்த் மாநிலத்திலிருந்தும் குயின்ஸ்லாந்து மாநிலத்திலிருந்தும், கன்பரா, அடெலேய்ட் மாநிலத்திலிருந்தும் தமிழர் ஒருங்கிணைப்புக்குழு செயற்பாட்டாளர்களால் பாரிய நிதி சேகரிப்பு முயற்சிகள் முடுக்கி விடப்பட்டுள்ளது. (க)



நிவாரண விமானங்களை பலாலியில் இறக்க அரசாங்கம் நடவடிக்கை எடுக்காதது ஏன்?

(கொழும்பு)

இலங்கையில் ஏற்பட்டுள்ள இயற்கை அனர்த்தத்தை அடுத்து நிவாரணங்களுடன் நாட்டுக்குள் வரும் விமானங்களின் எண்ணிக்கையில் பாரிய அதிகரிப்புக்கள் ஏற்பட்டுள்ளதால் விமான நிலையத்தில் பாரிய இடநெருக்கடி ஏற்பட்டுள்ளது.

இதனால், நேற்று முன்தினம் இரவு 12.00 மணிக்கும் நேற்று அதிகாலை 6.00 மணிக்கும் இடையில், நிவாரணங்களை ஏற்றி வந்த சுமார் 8 வெளிநாட்டு விமானங்கள் திருப்பியனுப்பப்பட்டுள்ளன என்றும் தெரிவிக்கப்பட்டுள்ளது.

நிவாரணப் பொருட்களை ஏற்றி வரும் விமானங்களைத் திருப்பி அனுப்பும் நிலை ஏற்பட்டுள்ள போதும், அவற்றை தமிழர் தாயகத்தில் உள்ள பலாலி விமான நிலையத்துக்கு அனுப்ப அரசு முயற்சிக்கவில்லை என்று தமிழ் மக்கள் தரப்பில் விசனம் தெரிவிக்கப்பட்டுள்ளது.

நிவாரணப் பொருட்களை ஏற்றிவரும் வெளிநாட்டு கப்பல்

களும் விமானங்களும் கொழும்பில் தான் இறங்கவேண்டுமா? பலாலியில் விமானங்கள் இறங்கலாம், காங்கேசன்துறை துறைமுகத்துக்கு வெளிநாட்டு நிவாரணக் கப்பல்கள் வரலாம். அவற்றை அரசு ஒழுங்கு செய்யாதது ஏன்? என்றும் கேள்வி எழுப்பப்படுகின்றது.

யுத்தப் பயிற்சிக்கு மின் வளத்துக்கும் மட்டும் தமிழரது கடல் பரப்பு தேவைப்படுபவர்களுக்கு நிவாரண உதவிகளை இறக்குவதற்கு மட்டும் தென்னிலங்கை துறைமுகங்கள் தான் சரியானவையாகப்படுகின்றதோ என்று அவர்கள் விசனம் தெரிவிக்கின்றனர். (க)

கடற்கரும்புலி மேஜர் தர்மேந்திரன் உயிரிழப்பு

கடற்கரும்புலி தளபதி மேஜர் தர்மேந்திரன் கனகசபை கடற்கொந்தளிப்பில் உயிரிழந்துள்ளார்.

கடற்புலிகளின் தளபதிகளில் ஒருவரான கடற்கரும்புலி மேஜர் தர்மேந்திரன் (கனகசபை சின்னப் பொடி) கடந்த ஞாயிற்றுக்கிழமை முல்லைத்தீவில் ஏற்பட்ட கடல் கொந்தளிப்பின் காரணமாக அகால மரணமாகியுள்ளார்.

இவரது சடலம் கடந்த புதனன்று விசுவமடு மாவீரர் மயானத்தில் இராணுவ மரியாதைகளுடன் அடக்கம் செய்யப்பட்டுள்ளது.

இந்த நிகழ்வில் கடற்புலிகளின் சிறப்புத் தளபதி கேணல் குசைமற்றும் தளபதி றமேஸ் கடற்புலி கள, மகன் அரசியல்துறைப்பொறுப்பாளர் பூணி ஆகியோர் உட்பட பொது மக்கள் பலர் கலந்து கொண்டனர். (க-4)

பாதிக்கப்பட்டவர்களுக்கு...

ஜனாதிபதியின் ஆலோசனையும் வந்துள்ளபடியால் இது பற்றி ஆலோசித்துக் கொண்டு இருக்கின்றோம். எப்படி அவர்களையும் உள்வாங்குவது என்று முடிவெடுத்த பின்பு இது பற்றிக் கூறலாம்.

கேள்வி: மீண்டும் நீங்கள் அரசின் மீது விசுவாசம், நம்பிக்கை வைத்திருக்கிறீர்களா?

பதில்: இப்போது விசுவாசம், விசுவாசம் இல்லை என்ற பிரச்சினை பார்ப்பதற்கு குழல் இல்லை.

ல்லோரும் இணைந்து இந்த விதி அவலத்துக்கு விடைகாண வேண்டிய, தீர்வுகாண வேண்டிய இக்கட்டில் நிற்கின்றோம். ஆகவே, இந்த நேரத்தில் இப்படியான கேள்விகளை எழுப்புவது மனச்சாட்சிக்கு பொருத்தமில்லாமல் இருப்பதாகவே நான் கருதுகிறேன்.

கேள்வி: நீங்கள் அடிக் கடி சொல்லிக் கொண்டு இருக்கும் குற்றச்சாட்டு ஜனதாவிமுகத்தி பெரமுன அரசாங்கத்தில் அங்கம் வகிக்கும் காரணத்தாலேயே... (இடைமறித்து பதில் கூறப்படுகின்றது)

பதில்: நான் உங்களிடம் மன்றாட்டமாக கேட்பது பெரியதொரு மனிதாபிமான நெருக்கடிக்கு நாங்கள் முகம் கொடுத்துக் கொண்டு இருக்கின்றோம். பெரிய மனித அவலத்துக்கு முகம் கொடுத்துக் கொண்டு இருக்கின்றோம். இந்த நேரத்தில் முரண்பாடுகள், இடை

வெளிகள் சம்பந்தமான பிரச்சினைகளைக் கதைத்துக் கொண்டு இருக்காமல் இந்த அவலத்திற்கு தீர்வுகாண எல்லோரும் சேர்ந்து உழைப்பது பற்றி நீங்கள் ஆரோக்கியமான கேள்விகளை இப்பொழுது கேளுங்கள். எதிர்காலத்தில் இந்த நடவடிக்கைகள் முடிந்த பிறகு எங்களுடைய அரசியல் பிரச்சினைகளுக்கு, அரசியல் முரண்பாடுகள் பற்றிய கேள்விகளுக்கு விடையளிக்க நான் தயாராக இருக்கின்றேன்.

கேள்வி: உலகத்தை ஆளுவதற்கு பிரபாகரனாலோ சந்திரிகாவாலோ ரணினாலோ முடியாது; இயற்கை அன்னைதான் உலகை ஆளுவதாக தெற்கிலே பேசப்படுகின்றது. அதை இச்சந்தர்ப்பத்தில் உணர்ந்து எல்லோரும் ஒன்று சேர்ந்து தேசியப் பிரச்சினையை தீர்க்கும் அளவிற்கு நீங்கள் உயர்ந்தால் என்ன?

பதில்: நாங்கள் உயர்ந்துதான் நிற்கின்றோம். தேசிய அன்னைதான் எல்லாவற்றையும் படைத்திருக்கின்றார். இயற்கை அன்னை எப்படியான உரிமையை எல்லோருக்கும் வழங்கிப் படைத்திருக்கின்றாரோ அவரின் நிதியான நடைமுறைகளைப் புறக்கணித்தது தான் முரண்பாடுகளுக்குக் காரணம். ஆகவே, அதைப் பெற்றுக் கொள்ளத் தான் நாங்கள்

போராடிக்கொண்டிருக்கின்றோம்.

கேள்வி: இருபகுதிகளுக்கும் இடையில் முன்பிருந்த பிளவு மிகவும் குறைந்து நெருக்கத்தை உருவாக்கும் என்று நினைக்கின்றீர்களா?

பதில்: முக்கியமான கேள்வி.

இந்த நேரத்தில் எல்லோரும் முரண்பாடுகளை, பிரச்சினைகளைத் தூக்காது, இந்த மனித அவலத்துக்கு, மனிதாபிமான நெருக்கடிக்கு தீர்வுகாண ஒன்றிணைந்து உழைப்பதற்குத் தயாராக இருப்பதாகக் கூறுகிறார்கள். நிச்சயமாக அப்படியான நல்லெண்ண நடவடிக்கையோடு பாதிக்கப்பட்ட, உரிமை மறுக்கப்பட்ட மக்களோடு கைகோர்ப்பார்க வேண்டாம் எதிர்காலத்தில் பல மாற்றங்கள் நிச்சயமாக உருவாகும்.

கேள்வி: மேற்கு நாடுகளில் உள்ள தமிழ் மக்கள் பாதிக்கப்பட்டவர்களுக்கு எவ்வாறு உதவுவது?

பதில்: பலர் வெளிநாட்டில் உள்ள எமது அமைப்புக் கிளைகள் ஊடாக உதவிகளைச் செய்ய முன்வந்துள்ளார்கள். புனர்வாழ்வுக் கழகம் உலகளாவிய ரீதியில் செயற்பட்டுக் கொண்டிருக்கின்ற தொண்டர் நிறுவனம் என்ற ரீதியில் புலம்பெயர்ந்த மக்களது ஆதரவு அதற்குடனாகவும் கிடைத்துக் கொண்டிருக்கின்றது. அதற்குடனாக உதவுவார்களேயானால் பிரயோசனமாக இருக்கும். (க-4)

இயற்கை அனர்த்தத்தினால் உயிரிழந்தவர்களுக்கு அஞ்சலி செலுத்தும் வகையில் யாழ்.குடாநாட்டில் நேற்று துக்கம் அனுஷ்டிக்கப்பட்டது. இதன் காட்சிகள் சிலவற்றைப் படங்களில் காணலாம். (படங்கள்: ஞா. ஜங்கரன்)

ஆயுதம் தந்த 2004 ஜனவரி



01.01.2004 * பரீட்சை ஆணையாளர் நாயகம் மகிந்த விஜயசிறி, பிரதி ஆணையாளர் போல் அன்ரனி ஆகியோர் யாழ் வருகை. குடாநாட்டின் கல்விச் செயற்பாடுகள் குறித்து ஆராய்வு.



04.01.2004 * சார்க் அமைப்பின் 12ஆவது உச்சிமாநாடு பாகிஸ்தானின் தலைநகரான இஸ்லாமாபாத்தில் ஆரம்பம்.



05.01.2004 * இலங்கைக்கான அமெரிக்கத்தாதுவர் ஜெனரோ ஜெலுனெற்றிட் மகேஸ்வரன் எம்பியுடன் சந்திப்பு



* அஸ்கிரிய பீடாதிபதி உடுகம புத்திரதேவர் தலைமையில் பௌத்த குருமார்கள் யாழ் வருகை.

06.01.2004 * ஐரோப்பிய ஆணைக்குழுவின் ஆணையாளர் கிறிஸ்பர்றன் அமைச்சர் மிலிந்த மொறகொட சந்திப்பு.

07.01.2004 * சமாதான முயற்சிகளை ஜனாதிபதியே மேற்கொள்ளும் முன்னாள் பிரதமர் ரணில் அறிவிப்பு.

08.01.2004 * நோர்வேத் தூதுவர் ஹான்ஸ் பிரஸ்கர் தமிழீழ விடுதலைப்புலிகளின் திருமலை மாவட்ட கட்டளைத் தளபதி பதமன் சந்திப்பு.



12.01.2004 * தமிழீழ விடுதலைப்புலிகளுடன் அரசியல் துறைப் பொறுப்பாளர் சுப.தமிழ்ச்செல்வனுடன் சுவீடன் நாட்டுப் பராளுமன்ற உறுப்பினர்கள் கிளிநொச்சியில் சந்திப்பு.



13.01.2004 * சுவீடன் பாராளுமன்ற உறுப்பினர் கிறிஸ்தோஹர்ஸ்மார்க் பெகர் யாழ் வருகை.




14.01.2004 * இந்தியாவுடன் பாதுகாப்பு உடன்படிக்கையில் கைச்சாத்திடுவது குறித்து ஆராய 4 பேர் கொண்ட அமைச்சர் குழு அங்கு பயணம்.

* நோர்வேயின் விசேட சமாதான தூதுவர் எரிக் சொல்ஹெய்ம் அரசியல் ஆலோசகர் அன்ரன் பாலசிங்கத்துடன் லண்டனில் சந்திப்பு.

16.01.2004 * இந்திய பாதுகாப்புத்துறை செயலாளர் அஜய் பிரசாத் துடன் சிறில் ஹேரத் சந்திப்பு.



19.01.2004 * வடக்கு - கிழக்கு மாகாண அபிவிருத்தி குறித்த உயர்மட்ட மாநாடு கிளிநொச்சியில் நடைபெற்றது.



20.01.2004 * ஸ்ரீலங்கா சுதந்திரக்கட்சி ஜே.வி.பிக்கிடையே கூட்டு ஒப்பந்தம் கைச்சாத்திடப்பட்டது.



21.01.2004 * மட்டக்களப்பில் பொங்குதமிழ்.



* தென்னிந்திய திரைப்பட இயக்குநரும், நடிகருமான மணிவண்ணன் யாழ் வருகை.



* ஜப்பானின் விசேட தூதுவர் யசுசி அகாசி வுன்னிக்கு விஜயம்.



22.01.2004 * நேபாள நாட்டு ஊடகவியலாளர் குழு யாழ் வருகை.



23.01.2004 * ஜப்பானின் இலங்கைக்கான நிதியுதவி குறித்த மாநாடு கொழும்பில் நடைபெற்றது. தமிழீழ விடுதலைப்புலிகள் கலந்துகொள்ளவில்லை.

* சு.ப.தமிழ்ச்செல்வன் - மலையக மக்கள் முன்னணியின் தலைவர் சந்திரசேகரன் கிளிநொச்சியில் சந்திப்பு.



27.01.2004 * சு.ப.தமிழ்ச்செல்வன் தலைமையிலான குழுவின் ஐரோப்பிய நாடுகளுக்கு விஜயம்.

உலக அரங்கில்

03.01.2004 * எகிப்திய விமானம் செங்கடலில் வீழ்ந்து 148பேர் பலி.

05.01.2004 * செக்குடியரசின் முன்னாள் அதிபர் கேவலுக்கு சமாதானத்திற்கான அதியுயர் விருது வழங்கப்பட்டது.

12.01.2004 * கர்நாடக முன்னாள் முதலமைச்சர் இராமகிருஷ்ணஹெக்கே காலமானார்.



23.01.2004 * ஸ்ரீரங்கம் திருமண மண்டபத்தில் ஏற்பட்ட தீவிபத்தில் மணமகன் உட்பட 100பேர் பலி.

(தொடரும்)

கண்டுபிடித்தும் அறிவிக்கமுடியவில்லை தொலைபேசி இணைப்பு இல்லாததே காரணம்

பாரிய கடற்கொந்தளிப்பு (சுனாமி) ஏற்படப்போவதை இந்தோனேஷியாவின் ஜாவா தீவுள்ள சிறப்பு நிலநடுக்கப் பதிவு ஆய்வுமையம் முன்கூட்டியே கண்டு பிடித்தபோதிலும், அங்கு தொலைபேசி இணைப்பு இல்லாததால் அதுகுறித்து மற்றைய நாடுகளுக்கு எச்சரிக்கை அளிக்க முடியாமல் போனது என்று பத்திரிகை செய்திகள் தெரிவிக்கின்றன.

ஜாவா தீவில் உள்ள இந்த ஆரம்பி


மையத்தில் நிலநடுக்கம் குறித்து முதலில் பதிவானது. பின்னர் சுனாமி எனப்படும் கடல் கொந்தளிப்பு ஏற்படக்கூடும் என்பதும் கண்டுபிடிக்கப்பட்டது.

ஆனால் இதுகுறித்து இந்தோனேஷியாவில் உள்ள தலைமையகத்துக்கு உடனடியாகத் தகவல் கொடுக்க முடியவில்லை. இந்த மையத்தில் தொலைபேசி இணைப்பு இல்லாததே அதற்குக் காரணம். அவ்வாறு தகவல் கொடுக்கப்பட்டிருந்தால் உடனடி



யாக மற்ற நாடுகளுக்கும் தகவல் தெரிவிக்கப்பட்டிருக்கலாம் அதன்மூலம் உயிர்பலியை வெகுவாகக் குறைத்திருக்கமுடியும்.

ஜாவாவில் 1996இல் அமைக்கப்பட்ட இந்த மையத்தில் நிலநடுக்கம் மற்றும் அதைத் தொடர்ந்து ஏற்படும் சுனாமி குறித்து ஆராயப்பட்டு வருகிறது. 2000 ஆம் ஆண்டு புதிய கட்டத்திற்கு இந்த மையம் இடம்பெயர்ந்தது. அப்போது அங்கிருந்த தொலைபேசி இணைப்பு துண்டிக்கப்பட்டதாகக் கூறப்படுகிறது.

அதேநேரத்தில் ஜப்பானியத்தில் உள்ள மற்ற அதி நவீன கருவிகள் சுனாமி ஏற்படுவதைக் கண்டுபிடித்தன. ஆனால் சரியான நேரத்தில் தகவலைத் பரிமாறக் கொள்ளவில்லை என்று கூறப்படுகிறது. (து)



பிரதமர் மன்மோகன் சிங் நேற்று குவச்சலில் கடல் கொந்தளிப்பில் பாதிக்கப்பட்ட மக்களைச் சந்தித்து ஆறுதல் கூறினார். அருகில் மத்திய அமைச்சர்கள் தயாநிதிமாறன், சரத்பவார் உள்ளனர்.



இந்தோனேஷியாவில் ஒரு கடற்கரைப் பகுதி. சுனாமி அலையால் பாதிக்கப்படுவதற்கு முன்னும். பின்னும்.

ஒரு இலட்சமாகலாம் செஞ்சிலுவைச் சங்கம் அச்சம்

(ஜெனீவா)
தெற்காசியாவில் ஏற்பட்ட கடல் கொந்தளிப்பில் சிக்கிப் பலியானோரின் எண்ணிக்கை ஒரு இலட்சத்தை தாண்டும் என சர்வதேச செஞ்சிலுவைச் சங்கம் அறிவித்துள்ளது.

இதுகுறித்து சர்வதேச செஞ்சிலுவைச் சங்க முத்த உறுப்பினர் பீட்டர் லீஸ் நிருபர்களிடம் கூறுகையில், சுமத்ரா தீவில்

உருவான கடல் கொந்தளிப்பு அந்த மான் நிக்கோபார், இந்தியா, இலங்கை உட்பட தெற்காசிய நாடுகளில் பலத்த உயிர்ச் சேதத்தை ஏற்படுத்தி உள்ளது. இதுவரை 77ஆயிரத்து 828பேர் பலியானதாகக் கணக்கிடப்பட்டுள்ளது.

இந்த எண்ணிக்கை மேலும் உயர்ந்து ஒரு இலட்சத்தைத் தாண்டும் எனக் கூறினார். (து)

தமிழகத்தில் சுனாமி பலி ஆயிரத்து 202ஆக உயர்வு

(சென்னை)

தமிழகத்தில் கடல் கொந்தளிப்பால் இறந்தவர்களின் எண்ணிக்கை நேற்று முன்தினம் ஆயிரத்து 202ஆக உயர்ந்தது. 'சுனாமி' அலைகளின் தாக்குதலால் இறந்தவர்களின் உடல்களை மீட்கும் பணி ஏறக்குறைய முடிந்துவிட்ட போதிலும், நாகப்பட்டினம், கன்னியாகுமரி, மாவட்டங்களில் தொலைதூரக் கிராமங்களில் இடிபாடுகளில் இன்னும் பிணங்கள் இருப்பதாகவும் கடற்கரையோரம்

ஆங்காங்கே பிணங்கள் ஒதுங்கி வருவதாகவும் கூறப்படுகிறது.

இவற்றை மீட்கும் பணியில் இராணுவமும், தமிழக அரசு நிர்வாகமும் தொடர்ந்து ஈடுபட்டு வருகின்றனர்.

நேற்றுமுன்தினம் வரை அரசுக்கு வந்த அதிகாரபூர்வ கணக்கின்படி தமிழகத்தில் சாவு எண்ணிக்கை ஆயிரத்து 85ஆக இருந்தது. நேற்று இது ஆயிரத்து 202ஆக உயர்ந்தது. (து)



கடலூர் தேவனாம்பட்டினம் பீச்சில் நேற்று முன்தினம் மீண்டும் சுனாமி அலை ஏற்பட்டதையொட்டி கடற்கரையில் அலைகள் வேகமாக வரும் காட்சி.

சுனாமி புரளியால் திருச்சேந்தூர் கோவில் நடைபெறாமல் அடுத்து நேற்று முன்தினம் காலை சுனாமி தரிசனம் செய்து கொண்டிருந்த பக்தர்கள் பதட்டத்துடன் வெளியேறிய காட்சி.



சவூதியில் குண்டு வெடிப்பு 12பேர் படுகாயம்

சவூதி அரேபியாவில் உள்ளதுறை அமைச்சக கட்டத்தின் வெளியே குண்டு வெடித்ததில் 12பேர் படுகாயமடைந்தனர். சவூதி அரேபியாவில் அல்-ஹெய்தா தவிரவாதிகளின் அட்டகாசம் அதிகரித்துள்ளது.

வெளிநாட்டினர் தங்கியுள்ள கட்டடங்களைத் தீவிரவாதிகள் குண்டு வைத்து தகர்த்து வருகின்றனர். இதற்கிடையே தலைநகர் ரியாத்தில் உள்ள உள்துறை அமைச்சகத்தின் வெளியே தற்கொலைப் படையினர் கார்க்குண்டை வெடிக்கச் செய்தனர்.

இந்தச் சம்பவத்தில் பாதுகாப்பு வீரர்கள் 12பேர் படுகாயமடைந்தனர். வெடி

குண்டு வைக்கப்பட்ட கார் உள்துறை அமைச்சக கட்டத்திற்கு வெளியே 350 மீற்றர் தொலைவில் வெடித்ததால் பெரியளவில் சந்தேகம் ஏற்படவில்லை. கட்டடத்தின் ஜன்னல் கண்ணாடிகள் மட்டுமே உடைந்துள்ளன. (து)



சுனாம் பாதிப்பு எதிரொல்

சார்ச் மாநாடு ஒத்திவைப்பு

(புதுடில்லி)

கடல் கொந்தளிப்பால் இந்தியா உட்பட தெற்காசிய நாடுகளில் பல



சுனாமி அலையால் பாதிக்கப்பட்டவர்களுக்காக அமெரிக்காவிலிருந்து ஆயிரம் சைக்கிள்கள் அனுப்பப்படுகின்றன.

ஆயிரம் பேர் பலியாகியுள்ளதால் டாக்காவில் நடைபெறவிருந்த சார்ச் உச்சி மாநாடு ஒத்திவைக்கப்பட்டுள்ளது.

வங்கதேச தலைநகர் டாக்காவில் 13வது சார்ச் உச்சி மாநாடு ஜனவரி 9ஆம் திகதி முதல் 11ஆம் திகதி வரை நடைபெறுவதாக அறிவிக்கப்பட்டிருந்தது. சார்ச் அமைப்பில் தெற்காசிய நாடுகளான இந்தியா, இலங்கை, மாலை தீவுகள் ஆகியன உறுப்பினராக உள்ளன.


இந்நிலையில், இந்தியா, இலங்கை, வங்கதேசம் போன்ற நாடுகள் சுனாமி என்ற ஆழிப் பேரலைகளின் பாதிப்பிற்கு ஆளானதில் பல ஆயிரம் பேர் பலியாயினர். இதனால் டாக்காவில் நடைபெற இருந்த 13வது சார்ச் உச்சி மாநாடு ஒத்திவைக்கப்பட்டுள்ளது என சார்ச் அமைப்பு வட்டாரங்கள் தெரிவித்துள்ளன. (து)



கடலூரில் ஒரு பெண்ணுக்கு நிவாரண உதவி வழங்கி முதல்வர் ஜெயலலிதா ஆறுதல் கூறுகிறார். அருகில் நிற்பவர் கலெக்டர் சுகந்திசிபேடி.

பாவனையாளர்களே!

உங்கள் செலவை மிச்சம் பிடியுங்கள்



உங்கள் இல்லங்களில் இருக்க வேண்டியவை

கிளினோல் வோஷிங் பவுடர்கள் வாங்கி பிளாஸ்டிக் பேசன்கள் வாளிகளை இனாமாகப் பெற்றுக்கொள்ளுங்கள்.


கிளினோல் சலவை சோப்புகளை நாங்கள் அறிமுகப்படுத்துகின்றோம்.

அதி சிறந்தவை, அதிதரமானவை, நீண்ட சேவையைத் தரக்கூடியது, ஆடைகளுக்குப் பாதுகாப்பானவை.

எனவே உங்கள் தேவையை நிறைவேற்ற கிளினோல் உற்பத்திப் பொருட்களைப் பாவியுங்கள்.

புரடக்ஷன் பொருட்கள்/கிளினோஸ்

01. கார்வோஸ்
02. எச்.பி. பவுடர்
03. கை பிறசர்
04. மொபைக் வோஸ்
05. கிளாஸ் கிளீனர்
06. ரொயிலிற் கிளீனர்
07. கொம்பியூட்டர் கிளீனர்
08. எவர் சைன்
09. புளோர் கரல் கிளீனர்
10. எயர் பிறசர்
11. அப்ஸ்ரறி கிளீனர்



12. பைன்ஓயில்
13. லோன்றி சோப்
14. பார் சோப்
15. டிஸ் வோஸ்
16. டிஸ் வோஸ் பவுடர்
17. டிஸ் வோஸ் பார்
18. வோசிங் பவுடர்
19. லிகியூட் சோப்
20. சொப்ந் சோப்
21. வப்றிக் சொப்னர்

வோஷிங் பவுடருடன் பிளாஸ்டிக் வாளி, பேசின் இலவசமாக வழங்கப்படும்
வட மாகாண ஏக ஷநீடியாகஸ்தர்கள்

யாழ்ப்பாண மாவட்ட
விவசாய நுகர்ச்சிக் கூட்டுறவுச்
சங்கங்களின் சமூகம்

வாடிக்கையாளர்களுக்கு ஓர் அன்பான வேண்டுகோள்

உங்களுக்குத் தேவையான கிளினோல் உற்பத்திகளையும் டிற்றர்ஜன் உற்பத்திப்பொருட்களையும் மொத்தமாகப் பெற்றுக்கொள்ளலாம்.

111, பிரதான வீதி,
யாழ்ப்பாணம்.

தொலைபேசி இல. } 222 2662
தொலை நகல் }

குணானும் குடிமையும் குற்றமும் குன்றா
கினனும் அறிந்தியாக்க நட்பு - குறள்



வலம்புரி

நீவாரண கொடுப்பனவுகள்

பாதிக்கப்பட்டோருக்கு கிடைக்க வேண்டும்
செலுட்டும் பிரசாரங்கள் துவிர்க்கப்படவேண்டும்

மரத்தால் விழுந்தவனை மாடேறி மீதத்த கதை
யாக தமிழ் மக்களின் நிலைமையுள்ளது.

யுத்தம் தந்த அழிவுகளிலிருந்து விடுவதற்கு முன்
னதாக இயற்கை அனர்த்தம் தனது கைவரிசையை
காட்டிவிட்டது.

கிடம் பெயர்வு வாழ்க்கையே தமது நிலைமை
என்று கூறுமளவிற்கு யுத்தமும் இயற்கையனர்த்
தமும் மாறிமாறி பலி வாங்கியுள்ளன. எந்தவித
முன்னெச்சரிக்கையோ அறிஞர்களோ தென்படாத
சூழ்நிலையில் ஏற்பட்ட கடற் கொந்தளிப்பால் உயிர்
ழந்து போனவர்களின் சடலங்களைக் கூட மீட்
டெடுக்கமுடியாத அவலம் ஏற்பட்டுள்ளது.

அதேவேளை கடற் கொந்தளிப்புக் காரணமாக
பாதிக்கப்பட்டோரின் 90 வீதமானவர்கள் கரையோரப்
பகுதிகளில் வசித்த மீனவக் குடும்பங்களாகும்.
கடலை நம்பி தமது சீவியத்தை நடத்திய மக்க
ளுக்கு கடலை கோபமடைந்துவிட்டது. எந்தக் கடல்
செல்வத்தை வாரிக் கொடுத்ததோ அந்தக் கடலை
கொடுத்ததை எல்லாம் எடுத்துக் கொண்டது.
கடற்றொழிலாளர்களின் முலதனமாகிய படகுகள்,
வலைகள் என்பன முற்றாக அழிந்து போய்ந்
துருங்கக் கூறின் தந்தவனே எடுத்துக் கொண்
டாண்டி என்பதே இங்கே இருக்கின்றது.

இவ்வாறு துன்பத்தின் மேல் துன்பத்தை அனு
பவித்துக்கொண்டிருக்கும் மக்கள் கிடம்பெயர்ந்த
நிலையங்களில் கூட நிம்மதியாக வாழமுடியாமல்
அவலப்படுகின்றனர். இதற்கு அடிப்படைக் காரணம்
மக்கள் மத்தியில் கூறப்படும் ஆதாரமற்ற பிரசாரங்
கள் ஆகும். அதாவது ஒரு தடவை கடற் கொந்
தளிப்பு ஏற்பட்டதை மையமாகக் கொண்டு மீண்டும்
கடற் கொந்தளிப்பு ஏற்படப்போவது போல கூறிக்
கொள்வதால் மக்கள் அச்சமடைகின்றனர்.

அதேநேரம் அந்த அச்சம் காரணமாக தங்கியி
ருக்கின்ற நலநோன்பு நிலையங்களில் இருந்து மீள
வும் நகர்ந்து செல்கின்றன.

இத்தகைய ஆதாரமற்ற பிரசாரங்கள் சம்பந்தமாக
பாரதாரமான விபத்துக்கள் நடைபெறுவதற்கு சாத்
தியப்பாடுகள் நிறையவே உண்டு. ஆதாரமற்ற பிர
சாரங்களை நம்பி மக்கள் கூட்டாக ஓடிச்
செல்வதால் ஏற்பட்ட விபத்துக் காரணமாக
உயிரிழப்புக்கள் நடந்துள்ளமை மிகத்துயரமான
சம்பதியாகும். எனவே இவ் விடயத்தில் மக்கள்
தெளிவான நிலைப்பாட்டைக் கொண்டிருப்பது
மிகவும் அவசியமானதாகும். பொய்ப் பிரசாரங்களை
நம்பி மக்கள் அடிக்கடி கிடம்பெயரு கின்றபோது
அதற்கான அடிப்படை வசதிகளை வழங்குவதில்
பெரும் கிடர்பாடு ஏற்படவே செய்யும்.

குறிப்பாக கிடம்பெயர்ந்த மக்கள் தங்கியிருக்கின்ற
முகாம்களில் போதிய குடிநீர் வசதிகள், மலசலகூட
வசதிகளை ஏற்படுத்திக் கொடுத்த பின்னர் அங்கி
ருக்கின்ற மக்கள் அதிலிருந்து மீளவும் கிடம் நகர்வ
தாயின் அவர்களுக்கான அடிப்படை வசதிகளை
வழங்க முடியாமல் போகும்.

அதேவேளை இவ்வாறு அடிக்கடி கிடம்பெயர்
வதால் தொற்றுநோய் ஏற்படும் சந்தர்ப்பங்களும்
உண்டு. ஆகவே மக்கள் உண்மையான தகவல்
களை அறிவது, அறிந்து கொண்ட தகவல் உண்
மையானவையா? என்பதை உறுதி செய்தல் இந்த
கிரண்டு விடயங்களிலும் அதீத கவனம் எடுக்க
வேண்டும். மக்கள் சரியான தகவல்களைப் பெற்றுக்
கொள்வதில் உறுதி செய்யும் வகையில் உட்காங்கள்
தமது பணியை ஆற்ற வேண்டும்.

என்னும் சில உட்காங்கள் பொறுப்பற்ற முறை
யில் ஆதாரமற்ற செய்திகளை வெளியிடுவது கூட
மக்கள் அல்லற்படுவதற்கு, அலைக்கழிவதற்கு
காரணமாக அமைந்துவிடுகின்றன.

எனவே, உண்மையாக... சரியான தகவல்களை
வழங்குவதில் உட்காங்கள் பொறுப்புடன் செயலாற்றி
வதுடன் மக்கள் சரியான செய்திகளைப் பெற்றுக்
கொள்வதற்கான தகவல் மையங்களை... ஒலி
பெருக்கி சேவைகளையும் ஏற்படுத்திக் கொடுப்பது

இன ஒற்றுமையை வளர்க்க இயற்கை அளித்த சந்தர்ப்பம்

என்கிரார் ஜனாதிபதி சந்திரிகா குமாரதுங்க

(கொழும்பு)

கடந்த ஞாயிற்றுக்கிழமை இடம்பெற்ற கடற்பெருக்
கினால் பாதிக்கப்பட்டவர்களுக்கு சொந்த விருப்பின் பேரில்
உதவுவதற்கு முன்வந்துள்ள தனியார் நிறுவனங்கள்,
வைத்தியர்கள், பல்கலை மாணவர்கள், அரச ஊழியர்
கள், பொதுமக்கள் ஆகியோருக்கு எனதும் அரசினதும்
மனப்புர்வமான நன்றியைத் தெரிவித்துக் கொள்கின்
றேன. இவ்வாறு ஜனாதிபதி சந்திரிகா குமாரதுங்க தெரி
வித்துள்ளார்.

இது தொடர்பாக ஜனாதிபதி செயலகத்தால் விடுக்
கப்பட்ட அறிக்கையில் மேலும் குறிப்பிடப்பட்டுள்ள
தாவது, கடந்த ஞாயிற்றுக்கிழமை கடற்பெருக்கினால்
ஆயிரக்கணக்கான மக்கள் உயிரிழந்துள்ளனர். ஆயிரக்
கணக்கானோர் பாதிக்கப்பட்டுள்ளனர்.

அவர்களது உடமைகளையாவும் கடல் அலைகளி
னால் அள்ளிச்செல்லப்பட்டதால் பெரும் கஸ்ரங்களை
எதிர்நோக்குகின்றனர்.

நீவாரணப் பணியை

மேற்கொள்வோர்க்கு

இந்த அனர்த்தம் எதிர்பாராதவகையில் நிகழ்ந்துள்
ளதால் நீவாரணப்பணிகளை மேற்கொள்ளும் போது
சில இக்கட்டான நிலைக்கு முகம் கொடுக்கவேண்டி ஏற்
படலாம்.

அவ்வாறான சந்தர்ப்பங்களை இயன்றவரை தன்
துக்கொள்வதற்கு அரசு அனைத்து முயற்சிகளையும்
மேற்கொண்டு வருகின்றது.

பொறுமைகாக்க வேண்டும்

இருப்பினும் எமது கட்டுப்பாடுகளையும் மீறிய செயற்
பாடுகளால் உருவாகும் நெருக்கடிகள் குறித்து பொறு
மையை கடைப்பிடிக்கவேண்டும் என நீவாரணப்பணி
களில் ஈடுபடுவோரை வேண்டிக் கொள்கின்றேன்.

அதேவேளை, குறைபாடுகளைத் தேடுவதற்குப் பதி
லாக தம்மால் முடிந்தளவு ஒத்துழைப்பை வழங்குமாறு
நான் அவர்களை கேட்டுக் கொள்கின்றேன்.

சாண் ஏற முழு சறுக்கும் நிலை

இந்த நாட்டின் பொருளாதார அபிவிருத்தியினை மீண்
டும் கட்டியெழுப்புவதற்கான நவீன திட்டங்களை செயற்
படுத்துவதற்கு ஆரம்பித்த வேளையில் இந்த அனர்த்
தம் நிகழ்ந்துள்ளது.

எமது பொருளாதார பிரச்சினைகளுக்கு தீவு காண்
பதற்காக நாம் மிகவும் கஸ்ரமான பதையூடாக பயணிக்க
வேண்டியுள்ளது.

இந்த இயற்கை அனர்த்தத்துடன் எமது பயணம்
மேலும் கடினமாவது தவிர்க்க முடியாததாகிவிட்டது.

இலங்கையில் நிகழ்ந்த இந்தக் கொடூரமானதும்
பயங்கரமானதுமான அழிவு மிகவும் வேதனையை ஏற்
படுத்தியிருக்கின்றது.

மக்களைக் குழப்ப சிலர் சதி

இத்துக்கரமான வேளையில் சிலர் முறைகேடான
வகையில் பயன்பெறுவதற்கு முயற்சிக்கின்றனர்.

பொய்ப் பிரசாரங்களைக் கட்டிவித்துவிட்டு தனிப்
பட்ட மற்ரும் அரசியல் இலாபம் ஈட்டுவதற்கு அவர்கள்
முயற்சித்து வருகின்றனர்.

சிலர் மீண்டும் கடல் கொந்தளிப்பு ஏற்படும் எனக்
கூறி மக்களை பயமுறுத்தி வருகின்றனர்.

திருட்டு முயற்சி

சிலர் பாதிக்கப்பட்ட இடங்களுக்குச் சென்று அங்கு
எஞ்சியிருக்கும் சில பொருட்களைச் சூறையாடி வரு

அடையாளம் காணப்படாமலே

அடக்கமாகின்ற தமிழர் சடலங்கள்

தமிழர் தாயகத்தில் கடல் கொந்தளிப்புக்காரணமாக
உயிரிழந்தோரின் சடலங்களில் 50 முதல் 60 சதவீத
மான சடலங்கள் அடையாளம் காணப்படாத நிலை
யில் அரசாங்க செலவிலும் பொது அமைப்புகள் மற்றும்
பொது மக்களின் உதவியுடனும் அடக்கம் செய்யப்பட்டு
வருகின்றது.

கட்டிட இடிபாடுகளுக்குள் சிக்கியுள்ள சடலங்களும்,
வாவி மற்றும் கடற்கரையோரங்களில் ஒதுங்கும் சட
லங்களும் தொடர்ந்து வெது நாளாகவும் மீட்கப்பட்டு
வருகின்றன.

இருப்பினும் மீட்கப்பட்ட சடலங்கள் அரசாங்க கட்
டுப்பாட்டு பிரதேசத்தில் வைத்தியசாலைகளுக்குக்
கொண்டுபோய்தாமல நேரடியாக அந்தந்த இடங்களி
லேயே அடையாளம் காணப்படாமல் அடக்கம் செய்யப்
படுகின்றன.

அக்கரைப்பற்று வைத்திய சாலையில் ஒப்படைக்
கப்பட்ட 100 சடலங்களில் 25 சடலங்கள் அடையாளம்
காணப்படவில்லை. பொத்துவில் வைத்திய டிசாலையில்
40 சடலங்களில் 20 சடலங்கள் மட்டுமே அடையாளம்
காணப்பட்டன.

திருக்கோவில் வைத்திய சாலையில் ஒப்படைக்கப்
பட்ட 450 சடலங்களில் 150 சடலங்களும், கல்முனை
வைத்திய சாலையில் ஒப்படைக்கப்பட்ட 510 சடலங்
களில் 357 சடலங்களும், மட்டக்களப்பு வைத்திய சாலை
யில் ஒப்படைக்கப்பட்ட 910 சடலங்களில் 487 சட
லங்களும், வாழைச்சேனை வைத்தியசாலையில் ஒப்
படைக்கப்பட்ட 210 சடலங்களில் 112 சடலங்களும் அடைய
ாளம் காணப்படவில்லை.

இந்த சடலங்களை அரசாங்க செலவில் அடக்கம்
செய்யுமாறு நீதிமன்றத்தினால் உத்தரவு பிறப்பிக்கப்ப
டபுருந்தமை குறிப்பிடத்தக்கது. (க-4)

கின்றனர்.

இன்னும் சிலர் மக்களுக்கு தனியார் நிறுவனங்களால்
வழங்கப்படும் நீவாரணங்களை அவர்களுக்குச் சென்
றடையாதவாறு தடுத்தி வருகின்றனர்.

இந்த நாட்டிலே வாழ்கின்ற சகல மக்களும் ஒற்று
மையாக வாழவேண்டும்.

இன ஒற்றுமை

வளர்க்கப்படவேண்டும்

இனியாவது இன மத பேதங்களை மறந்து ஒன்று
பட்டுச் செயற்படவேண்டும். மக்கள் ஒன்றுபட்டாலும்
சில அரசியல்வாதிகள் சூழ்ச்சிகளைச் செய்து இனப்
பாகுபாட்டை ஏற்படுத்த முயல்கின்றனர். இந்த அனர்த்
தம் எமது நாட்டு பற்றியும், எம்மைப்பற்றியும் புதிதாக
சிந்திப்பதற்கு நல்லதொரு வாய்ப்பினை உருவாக்கித்
தந்துள்ளதாக நான் கருதுகின்றேன்.

என் அன்புக்கு உரிய நாட்டு மக்களே இந்த அனர்த்
தத்தால் சகல இன மக்களும் பாதிக்கப்பட்டிருக்கின்
றார்கள். இயற்கையின் சீற்றம் எம்மை சொல்லொணாத்
தயரங்களுக்கும் சிரமங்களுக்கும் உள்ளாக்கி நிர்க்கதி
நிலைக்குத் தள்ளிவிட்டது.

இயற்கை இன ஒற்றுமைக்கு

வித்திட்டும்

எம் அனைவரின் முன்னிலையிலும், இது ஓர் உண்
மையை நிரூபணமாக்கியுள்ளது. நீண்டகாலமாக ஏற்
றுக்கொள்வதற்கு விரும்பாதிருந்த பாடம் ஒன்றினை
இயற்கையின் சீற்றமும் எமக்கு கற்பித்துள்ளது.

இம் மாபெரும் அனர்த்தத்தின் துகழ்களில் இருந்தும்
சாம்பலில் இருந்தும் மீண்டும் எழுந்து நிற்க வேண்டுமாயின்
நாம் அனைவரும் ஒற்றுமையாகவும் ஐக்கியமாகவும்
செயற்பட வேண்டும் என்பதே அந்த உண்மையாகும்.

கடல் கொந்தளிப்பு இனப்பாகுபாட்டினைக் காட்ட
வில்லை. மூவின் மக்களிலும் கணிசமான பலரை காவு
கொண்டுள்ளது.

முவினத்தவரும் பாதிக்கப்பட்டுள்ளனர்

உயிரிழப்புக்கள் சொத்தழிப்புக்கள் ஏற்படும்போது
வடக்கு-தெற்கு என்றபேதம் கிடையாது.

சிக்களவர்கள தமிழர்கள், முஸ்லிம்கள், என்ற பேதம்
கிடையாது. உயர்ந்தோர், தாழ்ந்தோர் என்ற பேதங்கள்
கிடையாது. இயற்கையின் முன்னே அனைத்தும் சமம்
என இயற்கை கற்பிக்கும் இப் படத்தினை நாம் அனை
வரும் மிக உன்னிப்பாகச் சிந்தித்துப்பார்க்க வேண்டும்.

ஒன்றுபட்டால் உண்டு பலம்

தனி ஒரு இனமக்கள் பிரிவினரால் மட்டுமே இந்நாட்
டைக் கட்டியெழுப்பமுடியாது. அரசியல் கட்சிகளுக்
கும் தனித்தனியாக இம் மாபெரும் சவால்களுக்குத் தீவு
காண்பதும் கடினம் ஆகும். எனவே நாம் அனைவரும்
அனைத்துப் பேதங்களையும் மறந்து எம்மை தேசிய
ரீதியிலும் கட்சி ரீதியிலும் வேறுபடுத்தியும் அனைத்து
அரண்களையும் சிதைத்து நாம் அனைவரும் ஒருநாட்ட
வர் ஒரு தேசத்தினர் என அணிதிரண்டு இந்த அனர்த்
தத்தில் இருந்து மீட்சி பெறுவதற்கும் நாட்டை கட்டி
யெழுப்புவதற்குமான புனித பணிகளில் அனைவரும்
ஒன்றுபடவேண்டும் என நான் வினயமாக வேண்டிக் கொள
கின்றேன்.

களியாட்ட நிகழ்வுகளை இரத்துச்

செய்யுங்கள்

அத்துடன், களியாட்ட நிகழ்வுகளையும் இயன்ற
வரை நிறுத்தி அதற்காக செலவிடும் நிதியை பாதிக்க
கப்பட்டவர்களுக்கு உதவுவதற்காக செலவிட அனை
வரும் முன்வர வேண்டும்.

ஒன்றுபட்டு வாழவும்

பிரார்த்திப்போம்

இத் துர்ப்பாக்கிய நிலையினை எமது நாட்டின் மீட்
சிக்கான சவாலாக கருதுவோம். அனைவரும் ஒன்றுபட்டு
வாழவும் இறைவனிடம் வேண்டுவோம். மீண்டும் யுத்தம்,
இனப்பாகுபாடு, வன்முறைகள் என்ற வார்த்தையினை
தகர்த்து எறிவோம், இன ஒற்றுமையை வளர்ப்போம்,
நாட்டை கட்டியெழுப்புவோம், பாதிக்கப்பட்டவர்கள் மீட்சி
பெற உதவுக கரம் நீட்டுவோம்.

இத்தகையவற்றை செய்து நாட்டில் தர்மத்தை நிலை
நாட்டுவோம் என ஜனாதிபதி அனைவரையும் வேண்டி
நிற்பதாக ஜனாதிபதி செயலகம் விடுத்துள்ள அந்த
அறிக்கையில் மேலும் குறிப்பிடப்பட்டுள்ளது. (க)



திசைரி தியானம்

விவேகச் சிந்தனைகள்

பிரார்த்தனைகள், சடலங்குகள், பிறவழிபாட்டு
முறைகள் எல்லாமே திபானத்திற்கு இட்டுச்செல்கின்ற
வெறும் பாலர் வகுப்புகள் மட்டுமே. நீங்கள் பிரார்த்
தனை செய்கிறீர்கள். ஏதாவது நிவேதனம் செய்கிறீ
ர்கள். சிவையெல்லாம் ஒருவனது ஆன்மீக சக்தியை
அதிகரிக்கச் செய்கின்றன. மந்திரங்கள், மலர்கள், உரு
வங்கள், கோயில்கள், தீபாராதனைகள் போன்ற சடங்
குகள் எல்லாம் மனதை ஒரு குறிப்பிட்ட நிலைக்குக்
கொண்டுவருகின்றன.

சுவாமி விவகானந்தர்

துக்கதினம் நேற்று அனுஷ்டிப்பு ஆத்மசாந்திக்கும் பிரார்த்தனை

(யாழ்ப்பாணம்) கடல் அனர்த்தத்தினால் உயிரிழந்த மக்களுக்கு அஞ்சலி செலுத்தும் வகையில் நேற்று யாழ்ப்பாணம் குடாநாடெங்கும் துக்கதினம் அனுஷ்டிக்கப்பட்டது. வீதிகள் எங்கும் வாழைகள், தோரணங்கள் கட்டப்படும் கறுப்புக் கொடிகள் பறக்கவிடப்பட்டு மிருந்தன. சந்திகள் எங்கும் ஒலிபெருக்கி மூலம் சோகக்கதங்கள் இசைக்கப்பட்டன. இதனால் யாழ்ப்பாணம் மாவட்டமே சோகத்தில் ஆழ்ந்திருந்தது. போக்குவரத்து வாகனங்கள் அரசு தனியார் அலுவலகங்கள் வாந்தக நிலையங்கள் மற்றும் வீட்டு வாசல்கள் என்பவற்றில் கறுப்புக் கொடிகள் பறக்கவிடப்பட்டிருந்தன. யாழ்ப்பாணம் செயலகத்தில் இலங்கையின் தேசியக் கொடியான சிங்கக்கொடி அரைக்கம்பத்தில் பறக்கவிடப்பட்டிருந்தது. வடமராட்சி, தென்மராட்சி, யாழ்ப்பாணம், கல்வி வலய பாடசாலை சமூகத்துறிக்

யாழ்ப்பாணம் கல்வி வலய பாடசாலை சமூகத்துறிக்

(யாழ்ப்பாணம்) யாழ்ப்பாணம் கல்வி வலயப் பாடசாலைகளைச் சேர்ந்த ஆசிரியர்கள் மாணவர்கள் மற்றும் கல்வி சாரா ஊழியர்கள் அனைவரையும் எதிர்வரும் 3ஆம் திகதி தத்தமது பாடசாலைகளுக்கு சமூகமளிக்குமாறு யாழ்ப்பாணம் கல்விப்பணிப்பாளர் ப.விக்னேஸ்வரன் கேட்டுள்ளார். கடல் அனர்த்தத்தினால் பாதிக்கப்பட்ட யாழ்ப்பாணம் கல்வி வலயப் பாடசாலைகளைச் சேர்ந்த ஆசிரியர்கள், மாணவர்கள், கல்வி சாரா ஊழியர்கள் மற்றும் அவர்களின் குடும்ப அங்கத்தவர்களினதும் தற்போதைய நிலை குறித்து தகவல்களைப் பெறவும் புனருத்தாரண நடவடிக்கைகளை முன்னெடுப்பது குறித்து ஆராயவும் அனைவரையும் நாளைமறுதினம் பாடசாலைக்கு தவறாது சமூகம் அளிக்குமாறு அவர் கேட்டுள்ளார். (ச)

வினா விடை
01/2005
10,9 மாணவர்களுக்கு கணித வகுப்பு
கணிதம்
எங்கள்
உங்கள் வினாக்களுக்கு கற்பிக்கப்படும் 1% மணித்தவால வகுப்புக் கட்டணம் 50 ரூபாய் மட்டுமே
தொடர்பு
0777 917611
Director New science Hall
Kannathiddy Road
Jaffna

மற்றும் தீவகம் ஆகிய பிரதேசங்களிலும் மக்கள் நேற்று துக்கதினத்தை அனுஷ்டித்தனர். இதேவேளை அனர்த்தத்தினால் இறந்தவர்களின் ஆத்மசாந்தியடைய கோவில்கள், தேவாலயங்கள் என்பவற்றில் விசேட வழிபாடுகளும் இடம்பெற்றன. (ச-19,05,29)

அவசர சந்திப்பு

வலயக் கல்விப் பணிப்பாளர்கள் மற்றும் அதிபர்களுக்கு அவசர சந்திப்பொன்று இன்று பிற்பகல் 2 மணிக்கு கோப்பாய் கிறிஸ்தவக் கல்லூரியில் நடைபெறவுள்ளது. சந்திப்பில் அனைவரையும் தவறாது கலந்துகொள்ளுமாறு கல்வி மேம்பாட்டு பேரவை கேட்டுள்ளது. (ச-5,101)

அரிசி பாவனைக்கு உதவாது...

பொதுமக்களினால் பருத்தித்துறை பிரதேச செயலகத்தில் கொட்டப் பட்டு ஆர்ப்பாட்டம் நடைபெற்றது. இது குறித்து பருத்தித்துறை பிரதேச செயலர் வசந்தகுமார் கருத்துத் தெரிவிக்கையில், இரண்டு லொறிகள் நிறைய அரிசி முடைகளை கடந்த புதன் கிழமை வழங்கியிருந்தனர். இவற்றில் ஒரு லொறி அரிசியை கர வெட்டிப் பிரதேச செயலகத்திற்கும் மற்றைய லொறி அரிசியை பருத்தித்துறை பிரதேச செயலகத்திற்கும் பகிர்நதளிக்கப்பட்டது. இந்த அரிசி பரிசோதிக்கப்பட்டு போது பாவனைக்கு உதவாது என தெரியவந்தது. அதனை இடம்பெயர்ந்த மக்களுக்கு வழங்க வேண்டாம் எனவும் கூறியிருந்தோம். ஆனால் அந்த அரிசி நலன்புரி முகாமுக்கு எடுத்துவரப்பட்டுவிட்டது என்று கூறினார். இது விடயம் குறித்து உடனடியாக கலந்துரையாடல் ஒன்று இடம்பெற்றது. இதில் பொதுமக்கள் பிரதிநிதிகள், வல்வெட்டித்

துறை மாவட்ட வைத்திய அதி காரி டாக்டர் மயிலேறும் பெரு மாள் மற்றும் செயலகப் பிரதி நிதிகளும் கலந்துகொண்டனர். மேற்படி சம்பவம் தொடர்பாக பொலிஸார் விசாரணைகளை மேற்கொண்டு அறிக்கை சமர்ப்பிக்கு மாறு பருத்தித்துறை மாவட்ட நிதிபதி க. அரியநாயகம் பணிப் புரை விடுத்துள்ளார். (த-52-101-35)

இராட்சத அலையின்...

தத்தில் எமது கடற்கண்காணிப்பு நிலைகளிற்கு சேதங்கள் ஏற்பட்டுள்ளது. திருமலையில் இரண்டு ராடார் நிலைகள் மற்றும் மட்டக் களப்பில் இரண்டு ராடார் நிலைகள் என நான்கு கண்காணிப்பு நிலைகளே பாதிக்கப்பட்டுள்ளன. மற்றும் சில வெடிபொருட்கள் நிரில் சேதமடைந்துள்ளன. அது தவிர, 27 அடி நீளமுள்ள பயிற்சிப் படகுகள் சில நீரினால் அடித்துச் செல்லப்பட்டுள்ளன. சாலை மற்றும் வட்டுவாகல் கடற்

இந்தியப்...

அமெரிக்கப் படையினரில் 300 பேர் இந்தியப் படையினர் முகாமிட்டுள்ள பகுதிக்கு அண்மையில் முகாம் இட்டுள்ளதாக தெரிவிக்கப்பட்டுள்ளது. இதேவேளை இந்தியக் கடல்படைகள் காலியில் நங்கூரம் இட்டுள்ளதை அமெரிக்க தேசியத் தொலைக்காட்சியான சி.என்.என். ஒளிபரப்பிவருவதாகவும் அப்பதியில் தெரிவிக்கப்படுகின்றது. (ச)

புலித் தளங்களிற்கு எந்தவித பாதிப்புக்களும் இல்லை.

ஏற்கனவே புயல் அபாயம் காரணமாக நாங்கள் எமது விசைப்படுகளை அனைத்தையும் உட்பகுதிகளிற்கு கொண்டு சென்றிருந்தோம். எனவே அவைகளிற்கு பாதிப்பு ஏதுமில்லை. மக்கள் கூட தங்கள் இழப்புக்களைப் பற்றியெல்லாம் கவலைப்படாமல் எம்மிடம் வந்து உதவிக்கு இழப்பு ஏதும் இல்லையா என்று எங்களை வாஞ்சையோடு கேட்டார்கள். நாங்கள் அவர்களிற்கு எங்களிற்கு எந்த இழப்பும் இல்லை என்ற விபரத்தை தெரிவித்தோம். (ச)

கிழக்கில்...

மழையில் இருப்பிடம் வற்ற நிலையில் கிழக்குப் பகுதி மக்கள் பெரும் கஷ்டத்தை அனுபவித்து வருகின்றனர். வழிமண்டலத்தில் ஏற்பட்ட சீரற்ற நிலை காரணமாக கிழக்குப் பகுதிகளில் கடும் மழையும் வடபகுதியில் ஓரே மட்டும் மந்தாரமும் காணப்படுகின்றது. மட்டக்களப்பில் நேற்று மதியம் வரை 90 மில்லிமீற்றர் மழை பெய்திருந்தது. ஒரு மணிநேர இடைவெளியைத் தொடர்ந்து நேற்றுப் பிற்பகலும் பெருமழை கொட்டிய வண்ணம் இருக்கிறது. இதனால் வழிமண்டலம் முற்றாகவே பாதிக்கப்பட்டுவிட்டது. அக்கரைப்பற்றில் கடும் வெள்ளம் ஏற்பட்டிருப்பதாகவும் அறியமுடிகின்றது. இதேவேளை குடாநாட்டிலும் இடியுடன் கூடிய மழை பெய்யும் என வளிமண்டல திணைக்களம் எச்சரிக்கை செய்ததையடுத்து கோப்பாய் பொலிஸார் ஒலிபெருக்கிகள் மூலம் அறிவித்தனர். (ச)

புக்தாண்டி நலிவாழ்த்துக்கள்

சொலக்ஸ் முக்குக் கண்ணாடி அகம்



- உங்கள் கண்களைப் பரிசோதித்து கவர்ச்சிகரமான பிறேம்களில் கண்ணாடிகளைப் பொருத்திக் கொள்ளவும்
- புதியரக RIMLESS பிறேம்களில் தேவையான வர்ணங்களில் கண்ணாடிகளை உடன் பொருத்திக் கொள்ளவும்
- பாடசாலை மாணவர்களுக்கு சிறியரக பிறேம்களில் உடையாத பிளாஸ்டிக் கண்ணாடிகள் உடன் பொருத்திக் கொள்ளவும்
- சங்குப் பற்களை அழகாகக் கட்டவும், மீதப்பு பற்களை கிளிப் பொருத்தி கிலகு முறையில் சீர்செய்து கொள்ளவும்

பாடசாலை மாணவர்களுக்கு 15% கழிவு வழங்கப்படும்
நாடவேண்டிய இடம்
சொலக்ஸ் முக்குக் கண்ணாடி அகம்
ஆஸ்பத்திரி வீதி 516
O.P.D முன்பாக
யாழ்ப்பாணம்
T.P - 2227631

நாதன்ஸ் சினிமா
(குளிப்புடல்பட்ட)
காட்சி நேரம்: 10.30, 2.30, 6.30, 8.30, 9.00 (4-5)
ANACONDA 2
(ஆங்கல்ம்)
நித்யுவிக் காட்சி நேரம்: 10.30, 2.30, 6.30, 8.30 (4-5)
01.01.2005 அன்று **M.G.R** த
உலகம் சுற்றும் வாஷ்பன்
கிப்ப வகுப்பினர் வடக்குக் கிழக்கில் பாதிக்கப்பட்ட மக்களுக்கு உதவும் முகமாக தமிழர் புனர்வாழ்வுக் கழகத்திடம் வழங்கப்படும். (கா.கே 10.30, 2.30, 6.30, 8.30 (4-5))

புதி புத்தாண்டை முடிவுடிக் சிறப்புத் தள்ளுபடி

Hello I.D.D லோக்கல் இணைப்புக்களுடன் எப் பிரதேசத்திற்கும் தெளிவான முறையில் வீடுகளில் பூட்டுத்தரப்படும்.

ஐருவாருட உத்தரவாயாதம் உணர்வு

விலை 13900/= மட்டுமே
I.D.D. சூபா 25/= மட்டுமே

வாழ்வு சேவை கேள் இணைப்புகள் இல்லாமல் எப் பிரதேசத்திற்கும் இயக்கக்கூடிய சேவைவாச அறிவத்தருகின்றோம். அத்தடன் அன்றாடம் இயக்குகிறது மொபிடல் இணைப்பு சிறிலங்கா ரெலிகொம்முடன் முற்றுமுழுதான துணைநிறுவனம்

குறிப்பு: டயலொக் மேசைத் தொலைபேசி இணைப்புடன் 12000/= மட்டுமே

பவர் செலூலர் பேடிங் கம்பனி

Office: இல.185 முதலாம் மாடி, கஸ்தூரியார் வீதி யாழ்ப்பாணம்
T.P. 212227070, 0712399220, 0777281521

New Branch:
No: 309A, Floor (Opp. union bank)
Galle Road Bambalapitiya
Colombo - 04

கையடக்கத் தொலைபேசிகள் திருத்தும், புதிய கையடக்க தொலைபேசிகள் வொக் உடைத்தும் கொடுக்கப்படும்